

ప్రజావాణి ఫిర్యాదుల సమస్యలు తక్షణమే పరిష్కరించాలి

- జిల్లా కలెక్టర్ పమేలా సత్పతి

భువనగిరి, మార్చి 20 (మనం న్యూస్) : ప్రజావాణిలో ప్రజలు అందించిన ఫిర్యాదులకు అధిక ప్రాధాన్యతనిచ్చి వెంటనే పరిష్కారం చేపట్టాలని జిల్లా కలెక్టరు పమేలా సత్పతి జిల్లా అధికారులను ఆదేశించారు. సోమవారం నాడు ప్రజావాణి కార్యక్రమంలో ఆమె ప్రజల నుండి 22 దరఖాస్తులను స్వీకరించారు. రెవెన్యూ శాఖ 17, మున్సిపాలిటీ 2, పోలీసు, పంచాయతీ, మహిళా సంక్షేమ శాఖలు ఒక్కొక్కటి ఉన్నాయి. ఈ కార్యక్రమంలో కలెక్టరేట్ పరిపాలన అధికారి ఎం.నాగేశ్వర చారి, వివిధ శాఖల జిల్లా అధికారులు పాల్గొన్నారు.



1వ వార్డులో కంటివెలుగు కార్యక్రమం ప్రారంభం

- ఎమ్మెల్యే శానంపూడి సైదిరెడ్డి

మాజూర్ నగర్, మార్చి 20 (మనం న్యూస్):

తెలంగాణ రాష్ట్ర ప్రభుత్వం ప్రతిష్టాత్మకంగా చేపడుతున్న కంటివెలుగు -2వ విడత కార్యక్రమాన్ని పట్టణంలోని 1వ వార్డు పరిధిలో ఉన్న దద్దనాలచెర్వు కాలనీలో సోమవారం ఎమ్మెల్యే శానంపూడి సైదిరెడ్డి ప్రారంభించారు. ఈ సందర్భంగా ఎమ్మెల్యే శానంపూడి సైదిరెడ్డి మాట్లాడుతూ.... తెలంగాణ ప్రభుత్వం చేపడుతున్న అభివృద్ధి సంక్షేమ పథకాలు దేశంలోనే ప్రథమ స్థానంలో ఉన్నాయని కంటి వెలుగు కార్యక్రమం ద్వారా 8 సంవత్సరాల పయస్సు ఉన్న పిల్లల నుండి వ

ద్దుల వరకు ఎటువంటి దృష్టిలోపం ఉన్న ఉచితంగా కంటి పరీక్షలు నిర్వహించి వారికి అవసరమగు శస్త్రచికిత్స, కళ్ళా అద్దాలు ఇవ్వడం జరుగుతుందన్నారు. ప్రతిఒక్కరూ కంటివెలుగు శిబిరాలను సద్వినియోగం చేసుకోవాలని సూచించారు. ఈ కార్యక్రమంలో మండల వైద్యాధికారి పుష్పలత, పట్టణ బీఆర్ఎస్ అధ్యక్షులు చిట్టాల అమర్నాథ్ రెడ్డి, కౌన్సిలర్లు కొమ్ము శ్రీను, జక్కల శంభయ్య, ఓరుగంటి నాగేశ్వర్ రావు, దొంగరి మంగమ్మ, కేఎల్ఎన్ రావు, త్రివేణి వెంకటేశ్, వీర్లపాటి గాయత్రి భాస్కర్, అమర బోయిన గంగరాజు, సతీష్, పట్టణ మహిళ బీఆర్ఎస్ అధ్యక్షురాలు దొంతిరెడ్డి పద్మరెడ్డి, వైద్యసిబ్బంది పాల్గొన్నారు.



శ్రీ రామలింగేశ్వర స్వామి ఆలయంలో మహా అన్నదాన కార్యక్రమాన్ని నిర్వహించిన రాష్ట్ర ఆయిల్ ఫెడ్ చైర్మన్ కంచర్ల రామకృష్ణారెడ్డి

- అన్నదాన కార్యక్రమాన్ని నిర్వహించిన రాష్ట్ర ఆయిల్ ఫెడ్ చైర్మన్

మోతూరు, మార్చి 20 (మనం న్యూస్) : ఆలయ అభివృద్ధి కి కృషి చేస్తున్న ఎమ్మెల్యే గాదరి కిషోర్ కుమార్ అని రాష్ట్ర ఆయిల్ ఫెడ్ చైర్మన్ బి.ఆర్.ఎస్ జిల్లా అధ్యక్షుడు కంచర్ల రామకృష్ణారెడ్డి అన్నారు సోమవారం మోతూర్ మున్సిపల్ కేంద్రంలోని శ్రీ రామలింగేశ్వర ఆలయంలో ప్రత్యేక పూజలు నిర్వహించి అనంతరం ఆలయంలో ప్రతి సోమవారం నిర్వహించే అన్నదాన కార్యక్రమంలో భాగంగా భక్తులకు మహా అన్నదాన కార్యక్రమాన్ని నిర్వహించారు ఈ సందర్భంగా ఆయన మాట్లాడుతూ ఆలయ అభివృద్ధికి ఎమ్మెల్యే గాదరి కిషోర్ కుమార్ కృషి చేస్తున్నారని ఆలయం చుట్టూ సీసీ రోడ్డు నిర్మించారని ఆలయం చుట్టూ ఫెన్సింగ్ ఏర్పాటు చేశారని ఇక ముందు ముందు ఆలయ అభివృద్ధికి కృషి చేస్తారని అన్నారు ఇటీవల అగ్ని గుండాలను వైభవంగా నిర్వహించిన ఆలయ కమిటీ చైర్మన్ ని కమిటీ సభ్యులను అభినందించారు అనంతరం, కంచర్ల

రామకృష్ణారెడ్డి పద్మ దంపతులను, ఆలయ కమిటీ సభ్యులు సన్మానించారు కార్యక్రమంలో మున్సిపల్ చైర్ పర్సన్ తీపి రెడ్డి సావిత్రి మేఘ రెడ్డి బిఆర్ఎస్ మండల పార్టీ అధ్యక్షులు రమేష్ రెడ్డి సమన్వయ సమితి మండల కోఆర్డినేటర్ కొండ సోమలు మోతూర్ మాజీ సర్పంచ్ బయ్యని పిచ్చయ్య ఆలయ కమిటీ నిర్వాహకులు కారుపోతుల వెంకన్న మొరిగాల రాజయ్య సుధా గాని కిష్టయ్య బయ్యని రాజు కోమటి మచ్చ గిరి ఉయ్యాల అంజయ్య మర్రి ఆనందం సజ్జన పాండు పటూరి అంజయ్య స్వామి రాయదు శైలజ ఇంద్రాల జ్యోతి పల్లెర్ల వెంకన్న తదితరులు పాల్గొన్నారు.



సిపిఆర్ తో ఎంతోమంది విలువైన ప్రాణాలను కాపాడవచ్చు

- ప్రభుత్వ విప్, ఆలేరు ఎమ్మెల్యే గొంగిడి సునీత మహేందర్ రెడ్డి

భువనగిరి, మార్చి 20 (మనం న్యూస్): ముఖ్యమంత్రి కె చంద్రశేఖర్ రావు ఆదేశాలతో డిఫిబిలేటర్ శిక్షణా కార్యక్రమాన్ని జిల్లా కలెక్టర్ సమావేశ మందిరంలో ప్రభుత్వ విప్, ఆలేరు ఎమ్మెల్యే గొంగిడి సునీత మహేందర్ రెడ్డి సోమవారం ప్రారంభించారు. ఈ సందర్భంగా ఆమె మాట్లాడుతూ కార్డియాక్ హెల్త్ కేర్ సిస్టమ్ పటిష్టం చేస్తున్నామని, ఎమర్జెన్సీ మెడికల్ సర్వీసెస్, ఆరోగ్య సంరక్షణ వ్యవస్థలో శిక్షణను మరింత పటిష్టం చేయాల్సిన అవసరం ఉందని అన్నారు. యాదాద్రి భువనగిరి జిల్లా కలెక్టర్ కార్యాలయం మీటింగ్ హాల్లో వివిధ శాఖల జిల్లా అధికారులకు జడ్.పి.టి.సి. లకు, ఎం.పి.పి లకు, కలెక్టరేట్ సిబ్బంది కి, వైద్య అధికారులకు, వైద్యాధికారులకు, వైద్య సిబ్బందికి మరియు పోలీస్ సిబ్బందికి ప్రజలు సడెన్ కార్డియాక్ అరెస్ట్ వంటి అత్యవసర సమయాల్లో సమర్థవంతంగా స్పందించడానికి సి పి ఆర్, ఎ ఈ డి శిక్షణ ఇవ్వడం జరిగింది. జిల్లా ప్రజా పరిషత్ చైర్మన్ ఎలిమినేటి సందీప్ రెడ్డి మాట్లాడుతూ పౌరులందరి శ్రేయస్సును కాంక్షించడం మన ప్రాథమిక లక్ష్యం. సడెన్ కార్డియాక్ అరెస్ట్ అయినప్పుడు, ప్రతి క్షణం ముఖ్యమైనదని, తక్షణ చర్య జీవితం మరియు మరణం మధ్య వ్యత్యాసమని, ఆసుపత్రిలో చేరేముందు పరిరక్షణ అనేది అత్యవసర సేవలో ఒక ముఖ్యమైన భాగం అన్నారు. శిక్షణ పొందిన సిబ్బంది సేవలు అందుకోవడం సమాజానికి, ఆసుపత్రికి చేరకముందు అందుబాటులో ఉండి మొదటి సహాయం



చేయాలన్నారు. మునుగోడు శాసనసభ్యులు కుసుకుంట్ల ప్రభాకర్ రెడ్డి మాట్లాడుతూ జిల్లా లో ఉన్న మొదటి వరస పనిచేసే అన్ని శాఖల సిబ్బంది స్పందించడానికి శిక్షణ ఇవ్వడం వలన ఎంతో మంది విలువైన ప్రాణాలు కాపాడవచ్చు అని తేలియచేశారు. ఈ కార్యక్రమములు లో జిల్లా ప్రజా పరిషత్ వైస్ చైర్మన్ బిక్కు నాయక్, కలెక్టర్, జిల్లా మేజిస్ట్రేట్ పమేలా సత్పతి, అదనపు జిల్లా కలెక్టర్ దీపక్ తివారి, జిల్లా వైద్య మరియు ఆరోగ్య శాఖాధికారి డా.కే. మల్లికార్జున రావు, వివిధ శాఖల జిల్లా అధికారులు, జడ్.పి.టి.సి.లు, యం.పి.పి లు, కలెక్టరేట్ సిబ్బంది, వైద్య అధికారు, పోలీసు, వైద్య సిబ్బంది పాల్గొన్నారు. జిల్లా వైద్య మరియు ఆరోగ్య శాఖాధికారి డా.కే. మల్లికార్జున రావు గారి పర్యవేక్షణలో డా. కాటంరాజు, డా. కే. విజయ్ కుమార్, డా. హేమంత్ కుమార్ మరియు డా.అశ్వినీ కుమార్ లు సిపిఆర్, ఏఈడి శిక్షణ ఇవ్వడం జరిగింది

మురుగు కాలువలో పేరుకుపోయిన వ్యర్థాలను తొలిగించాలి: చైర్ పర్సన్

సూర్యపేట టౌన్ మార్చి 20 (మనం న్యూస్):

పట్టణంలోని మురుగు కాలువలో పేరుకుపోయిన వర్షాలను ఎప్పటికప్పుడు తొలగించాలని మున్సిపల్ చైర్ పర్సన్ పేరుమాళ్ల అన్నపూర్ణ సిబ్బందికి సూచించారు. సోమవారం పట్టణ ప్రగతిలో భాగంగా రూ. 28 లక్షల వ్యయంతో వ్యర్థాలను తొలగించేందుకు ప్రత్యేకంగా సిబ్బందిని ఏర్పాటు చేసినట్లు పేర్కొన్నారు. పట్టణంలోని 33 వార్డులోని 60 ఫిట్ల రోడ్డులోని మురుగు కాలువలోని చెత్తను తీసివేసే కార్యక్రమాన్ని ఆమె ప్రారంభించారు. ఈ సందర్భంగా మాట్లాడుతూ.... పట్టణంలోని లోతట్టు ప్రాంతాలలో వర్షకాలంలో నీరు ఇండ్లలోకి చేరి ప్రజలు ఇబ్బందులు పడేవారని, ఆ సమస్య పునరావృత్తంకాకుండా మంత్రి జగదీష్ రెడ్డి



సహకారంతో ముందస్తుగా తగిన చర్యలను తీసుకుంటున్నట్లు పేర్కొన్నారు. ఈ కార్యక్రమంలో కౌన్సిలర్ కొండపల్లి భద్రమ్మ, ఇఇజిడి ప్రసాద్, శానిటరీ ఇన్స్పెక్టర్ శ్రీనివాస్, బిఆర్ఎస్ నాయకులు బిక్షం, మీలా వంశీ, వాంకుడోతు పద్మ, వాసు తదితరులు పాల్గొన్నారు.

ప్రైవేట్ పాఠశాలలకు దీటుగా ప్రభుత్వ పాఠశాలలు

- ఎమ్మెల్యే ప్రెక్ష శేఖర్ రెడ్డి.. - మనఊరు మనబడి కార్యక్రమంలో పాల్గొన్న జడ్పీచైర్మన్ సందీప్ రెడ్డి, ఎమ్మెల్యే కృష్ణారెడ్డి.

బీబీనగర్, మార్చి 20 (మనం న్యూస్) : ప్రైవేట్ పాఠశాలలకు దీటుగా ప్రభుత్వ పాఠశాలలను రాష్ట్ర ప్రభుత్వం మన ఊరి మనబడి పథకం కింద అభివృద్ధి చేస్తుందని ఎమ్మెల్యే ప్రెక్ష శేఖర్ రెడ్డి అన్నారు. ఇందులో భాగంగా జమీలాపేట్, భట్లగూడెం గ్రామాల్లో అభివృద్ధి చేసిన ప్రభుత్వ పాఠశాలను ఎమ్మెల్యే ఎలిమినేటి కృష్ణారెడ్డి, జడ్పీ చైర్మన్ ఎలిమినేటి సందీప్ రెడ్డిలతో కలిసి ఎమ్మెల్యే ప్రెక్ష శేఖర్ రెడ్డి ప్రారంభించారు. ఈ సందర్భంగా వారు మాట్లాడుతూ.. గ్రామంలోని తల్లిదండ్రులు పిల్లలను ప్రభుత్వ పాఠశాలలకు పంపించాలని ప్రభుత్వ పాఠశాలలో బోధన విధానం కూడా ఆంగ్ల మాధ్యమంలో ఉపాధ్యాయులు పిల్లలకు బోధిస్తున్నారని తెలియజేశారు. తెలంగాణ రాష్ట్ర ప్రభుత్వం ఏర్పడిన తర్వాతనే ప్రభుత్వ పాఠశాలలలో మౌలిక వసతులు మెరుగుపడాయని అన్నారు. ఎమ్మెల్యే తరగతి గదిలో బోర్డుపై ఎ ఫ్లస్ బి హోల్ స్పెర్ ఫార్ములా ను రాసి చిన్ననాటి జ్ఞాపకాలను గుర్తు చేసుకున్నారు. ఈ కార్యక్రమంలో ఎంపీపీ యర్ల సుధాకర్ గౌడ్, జడ్పీటీసీ గోలి ప్రణీతాపింగల్ రెడ్డి, రైతు బంధు సమితి మండల కోఆర్డినేటర్ బొక్క జైపాల్ రెడ్డి, పీఏసీఎస్ చైర్మన్ మెట్టూ శ్రీనివాస్ రెడ్డి, వైస్ ఎంపీపీ



వాకిటి గణేష్ రెడ్డి, సర్పంచులు కొమ్మిడి ప్రేమలత సుభాష్ రెడ్డి, గెగ్గలపల్లి మాధవిపురుషోత్తం రెడ్డి, ఎంపీటీసీలు యర్ల విజయలక్ష్మి పాండురంగం గౌడ్, గోరుకంటి బాలచందర్, ఎంఈవో నాగవర్ధన్ రెడ్డి, ఉపసర్పంచులు శ్రీకాంత్ యాదవ్, గెగ్గలపల్లి సంజీవరెడ్డి, పీఏసీఎస్ డైరెక్టర్ సంకూరి నాగరాజు, పాఠశాలల సిబ్బంది, విద్యార్థులతో కలిసి చైర్మన్లు, తదితర నాయకులు పాల్గొన్నారు.

మార్చిలో జోరుగా కుక్కల స్వైరవిహారం

....మనుషులపై దాడి
....పట్టించులేని అధికారులు

చింతపల్లి మార్చి 20(మనం న్యూస్): చింతపల్లి మండలం గొడుకొండ గ్రామపంచాయతీలోని వెంకటేశ్వరనగర్ (మార్చిలో కుక్కల స్వైర విహారం రోజురోజుకూ పెరిగిపోతుంది. ప్రధానంగా గొడుకొండ, వీ.టి.నగర్ ముత్తాలమ్మకాలనీతో పాటు, 9వ వార్డు, 10, 14 వార్డులో కుక్కలు పడుల సంఖ్యలో కనిపిస్తూ బయటకు వచ్చిన వారిపై దాడిచేస్తున్నాయి. ఇటీవల్లో హైదరాబాద్ లో చిన్న బాలుడిపై కుక్కలు చుట్టుముట్టి దాడికి పాల్పడి మృతికి కారణమయ్యాయి. ఇలాంటి ఘటనలు మాధుల్ మండలంలోని సరికొండ, అమన్ గల్లు, యాచారం మండలం పాత్ మాల్తోచోటు చేసుకోవడం జరిగింది. సంబంధిత శాఖాధికారులు క్షేత్రస్థాయిలో



గ్రామాల్లో పర్యటించి కుక్కల నివారణకుతగిన చర్యలు తీసుకోని సమస్య పరిష్కరించాలని ప్రజలు కోరుతున్నారు.

సీపీఐ (ఎం) జన చైతన్యయాత్ర వాల్ పోస్టర్ ఆవిష్కరణ

పెద్దఅడిశర్లపల్లి,
మార్చి 20 (మనం న్యూస్) :

బిజెపి కార్పొరేట్ విధానాలకు వ్యతిరేకంగా సంక్షేమం, మతసామరస్యం, ప్రజాస్వామ్యం, సామాజిక న్యాయం కోసం సిపిఐఎం అఖిల భారత కమిటీ పిలుపులో భాగంగా తెలంగాణ రాష్ట్రంలో 2023 మార్చి 17 నుండి 29 వరకు జన చైతన్య యాత్రలో భాగస్వాములు కావాలని భారత కమ్యూనిస్టు పార్టీ (మార్క్సిస్టు)తెలంగాణ రాష్ట్ర కమిటీ విజ్ఞప్తి మేరకు యాత్రలు కొనసాగుతాయని అన్నారు. ఈ కార్యక్రమంలో సిపిఐఎం మండల కార్యదర్శి పెరిక విజయ్ కుమార్, రాజశేఖర్, సక్ర నాయక్, రమావత్ లక్ష్మి, బాలు మన్య తదితరులు పాల్గొన్నారు.



బిజెపి మతోన్మాద, కార్పొరేట్ విధానాలను వ్యతిరేకంగా జరుగుతున్న సిపిఎం పార్టీ తెలంగాణ రాష్ట్ర వ్యాప్తంగా మార్చి 17 నుండి 29 వరకు జన చైతన్య యాత్రలు

మాడుగులపల్లి, మార్చి 20 (మనం న్యూస్) :

మాడుగులపల్లి మండలంలోని కల్వల పాలెం గ్రామ శాఖ సమావేశం సందర్భంగా సిపిఎం పార్టీ మండల కార్యదర్శి రొండి శ్రీనివాస్ మాట్లాడుతూ బీజేపీ మతోన్మాద కార్పొరేట్ విధానాలను వ్యతిరేకంగా ప్రజా సంక్షేమం, మత సామరస్యం, ప్రజాస్వామ్యం, సామాజిక న్యాయం కోసం సిపిఎం పార్టీ అధ్యక్షులతో. తెలంగాణ రాష్ట్రవ్యాప్తంగా మార్చి 17 నుండి 29 వరకు జనాభా చైతన్య యాత్రలు జరుగుతున్నాయి. ప్రజలు ప్రజాస్వామ్య వాదులు, లౌకిక వాదులు, మేధావులు, ఈ కార్యక్రమంలో భాగస్వాములు కావాలని సిపిఐఎం పార్టీ కోరుతున్నాంది. దేశంలో మోడీ అమిత్ షా నేతృత్వంలో కార్పొరేట్ కంపెనీలకు లక్షల కోట్లు కట్టబెడుతూ ప్రజలపై భారాలను మోపుతూ 23 కోట్ల ప్రజలను పేదవాలుగా చేశారు. దేశమంటే అంటానీ ఆదాని ల నేతృత్వం మార్చారు. వంట నూనెలు, గ్యాస్, పెట్రోల్, డీజిల్, తో సహా అన్ని సరుకులకు ధరలు రెండు మూడు రెట్లు పెంచారు. 2014లో గ్యాస్ రేటు 410 రూపాయలు నేడు గ్యాస్ రేటు 1150లకు పెరిగింది. ఈ ధరలో పెరుగుదల వచ్చిన సామ్యును పోగు చేసుకుంటున్నారు. దేశవ్యాప్తంగా నిరుద్యోగ సమస్య ఉన్నది మతం పేరుతో చిచ్చు



పెట్టింది. పాలకులపై ఈడి, సిబిఐ దాడులు జరుగుతున్న పరిస్థితి ఇప్పటికైనా ప్రజలను చైతన్యంతులను చేయాలి. చేసే ఈ జన చైతన్య జయప్రదం చేయాలని కోరుతున్నాం ఈ కార్యక్రమంలో శ్రీకర్, నాగమణి, మల్లారెడ్డి, చారి, బిక్షం, లింగరాజు, సైదమ్మ, అనుష్క, లక్ష్మి తదితరులు పాల్గొన్నారు.

తాగునీటి ఎద్దటి నివారణకు ప్రత్యేకమైన చర్యలు: ఎమ్మెల్యే రవీంద్రకుమార్

.....మిషన్ భగీరథ ద్వారా నీరు ప్రతి ఇంటికి అందించాలి

చింతపల్లి మార్చి 20(మనం న్యూస్): వేసవిని దృష్టిలో పెట్టుకొని గ్రామాల్లో, పట్టణాల్లో తాగునీటి ఎద్దడి నివారణ కు ప్రత్యేకమైన చర్యలు తీసుకోవాలని దేవరకొండ శాసనసభ్యులు రమావత్ రవీంద్రకుమార్ అన్నారు. సోమవారం హైదరాబాద్ ఇఎన్ఎస్ఐ(కార్యాలయంలో) ఆర్డర్బ్యూస్, మిషన్ భగీరథ అధికారులతో కలిసి సమీక్షా సమావేశం నిర్వహించారు. సీఎం కేసీఆర్ ప్రభుత్వ హయాంలో ప్రతి ఇంటికి మిషన్ భగీరథ పథకం ద్వారా సురక్షిత జలాలు అందించేందుకు అధికారులు ముందస్తు చర్యలు తీసుకోవాలని ఎమ్మెల్యే సూచించారు. పెండింగ్లో ఉన్న పనులుపూర్తి చేసి..తాగునీటి సమస్య తలెత్తకుండా చర్యలు చేపట్టాలని ఆదేశించారు. ఈ సమావేశంలో నల్గొండ జిల్లా స్త్రీ శిశు సంక్షేమ శాఖ స్టాడింగ్ కమిటీ చైర్మన్, చింతపల్లి జడ్పీటీసీ సభ్యురాలు కంకణాల ప్రవీణ వెంకట్ రెడ్డి, ఎంపీటీసీలు, మున్సిపాలిటీ అధికారులు పాల్గొన్నారు.



గొడుకొండలో ప్రతి శనివారం భజన

....భక్తిభావంతో మారుతున్న శ్రీవేణుగోపాలస్వామి వారి దేవాలయం

చింతపల్లి మార్చి 20(మనం న్యూస్): చింతపల్లి మండలం గొడుకొండ గ్రామంలోని శ్రీవేణుగోపాల స్వామి వారి దేవాలయంలో భజన బృందం సభ్యులచే ప్రతి శనివారం అత్యంత భక్తి శ్రద్ధలతో భజన (భక్తిపాటలు) నిర్వహిస్తున్నారు. ఈ మేరకు దేవస్థాన పాలక మండలి చైర్మన్ కాశగోని యాదయ్య మాట్లాడు తూ...అలయభివృద్ధికి తన వంతుగా కృషి చేస్తున్నామన్నారు. దాతల సహకారంతో అలయంలో పునర్నిర్మాణ పనులు చేపట్టడం జరుగుతోందన్నారు. అలయ ప్రాంగణంలో గ్రామానికి చెందిన దేవి కొండల్ రెడ్డి, కంకణాల రాజేశ్వర్ రెడ్డి ఆర్థిక సహకారంతో తాగునీటి బోర్ (మోటర్) ఏర్పాటు చేశామన్నారు. అలయంపై భాగంలో వర్షం వస్తే జలమయంగా మారుతున్న నేపథ్యంలో స్లాబ్ నిర్మాణ పనులు పూర్తి చేశామని చెప్పారు. ప్రతి శనివారం భక్తులకు ప్రసాద వితరణ చేపట్టి సాయంత్రం 7 గంటల నుంచి 9 వరకు గోపాల స్వామి భజన భక్త బృందంచే భక్తి పాటలు చేపడుతున్నామన్నారు. ఈ కార్యక్రమంలో అలయ ప్రధానార్చకులు వైద్యుల ప్రవీణ్కుమార్ శర్మ, ధర్మకర్తలు ఆకుతోట నరసింహ, గౌర వెంకటమ్మ పోషయ్య, కృష్ణయ్య, కటూరి నారాయణగౌడ్ పాల్గొన్నారు.



గ్రామపంచాయతీ సిబ్బంది సమస్యలను పరిష్కరించాలి



సంస్థాన్ నారాయణపురం, మార్చి 20 (మనం న్యూస్):

గ్రామపంచాయతీ సిబ్బంది సమస్యలను పరిష్కరించాలని సోమవారం మండల కేంద్రంలోని ఎంపీటీసీ కార్యాలయం ముందు సి ఐ టి యు జిల్లా కోశాధికారి దోసూరు నర్సిరెడ్డి అధ్యక్షతన ధర్మా నిర్వహించి అసంతరం మండల అభివృద్ధి అధికారికి వినతిపత్రం అందజేశారు. ఈ సందర్భంగా దూసూరు నర్సిరెడ్డి మాట్లాడుతూ టీఆర్ఎస్ ప్రభుత్వం వచ్చి 8 ఏళ్ళ గడుస్తున్న కనీసం గ్రామపంచాయతీ కార్యకుల సమస్యలను పరిష్కరించకుండా వారి కి చాలీచాలని వేతనాలతో వెట్టి చాకిరి చేస్తున్నారన్నారు. తెలంగాణ ప్రభుత్వం మున్సిపాలిటీ కార్యకులకు 30 శాతం పి ఆర్ సి ఇచ్చి గ్రామపంచాయతీ కార్యకులకు మాత్రం ఇవ్వకుండా అన్యాయం చేస్తుందన్నారు. గ్రామపంచాయతీ కార్యకులకు పెండింగ్లో ఉన్న వేతనాలు వెంటనే ఇవ్వాలని, ప్రతి నెల మొదటి వారంలో వేతనాలు అందే విధంగా చేయాలన్నారు. మట్టి పర్వన విధానాన్ని రద్దుచేసి కేటగిరీల వారిగా పని కల్పించాలని వారికి ఐదు లక్షల భీమా సౌకర్యం కల్పించాలని గ్రామపంచాయతీ కార్యకులకు కావలసిన పనిముట్లను అందజేయాలని కోరారు. వారికి కనీస వేతనం 21 వేలను అందజేయాలని కోరారు. తెలంగాణ ప్రభుత్వం సమస్యలను పరిష్కరించని ఎడల సమ్మెకు పోతామని తెలియజేశారు. ఈ కార్యక్రమంలో కార్యకర్త వర్గం నాయకులు రేవనపల్లి లచ్చయ్య, ఏర్పల సైదులు, అనంతల మాధవి, నందిపేట అండాలు, ఎర్ర లక్ష్మయ్య, క్రాంతి, అంతటి లింగస్వామి, జనగాం లక్ష్మమ్మ, రేవనపల్లి సుజాత, జనగాం భాగ్యమ్మ, వాంకుడోత్ రాజు, గడ్డం అండాలు, గంగాదేవి సతీష్, వాంకుడోత్ మోత్య, తదితరులు పాల్గొన్నారు.

ఇందిరమ్మ రాజ్యంలోనే సంక్షేమ పాలన

- టీపీసీసీ ప్రధాన కార్యదర్శి కొండేటి మల్లయ్య

కేతవల్లి, మార్చి 20 (మనం న్యూస్): ఇందిరమ్మ రాజ్యం వస్తేనే సంక్షేమ పాలన లభిస్తుందని, కేంద్ర,రాష్ట్రాల్లో ఉన్న స్కాల ప్రభుత్వాలకు చరమగీతం పాడాలని టీపీసీసీ ప్రధాన కార్యదర్శి, నకిరేకల్ నియోజకవర్గం ఇన్చార్జ్ కొండేటి మల్లయ్య పిలుపునిచ్చారు. కేతవల్లి మండలంలోని తుంగతుర్తి గ్రామంలో సోమవారం హాత్ సే హాత్ జోడో యాత్రను నిర్వహించారు. కేతవల్లి మండలంలోని ముఖ్యనాయకులు, కార్యకర్తలతో కలిసి కాంగ్రెస్ పార్టీ జెండాను ఆవిష్కరించారు. అనంతరం గ్రామంలోని ప్రతి ఇంటికి తిరుగుతూ ప్రజల సమస్యలను తెలుసుకున్నారు. అనంతరం ఆయన మాట్లాడుతూ తెలంగాణలో రాజ్యమేలుతున్న కుటుంబపాలనను తరిమికొట్టాలని అన్నారు. వచ్చేది ఇందిరమ్మ రాజ్యమేనని, తెలంగాణలో రేపంత రెడ్డి సీఎం అవ్వడం ఖాయమని, ఆయన పాలనలో అందరికీ సత్వర న్యాయం జరుగుతుందని చెప్పారు. కేంద్రంలో, రాష్ట్రంలో స్కాలలు, లిక్కర్, లీకుల పారిపాలన సాగుతుందని, ఇలాంటి దౌర్భాగ్య పాలకు చరమగీతం పాడుదామని వ్యాఖ్యానించారు. కాంగ్రెస్ పార్టీ అధికారంలోకి వస్తే గ్యాస్ సిలిండర్ ధర రూ.500లకే అందిస్తామని అన్నారు. రూ.2లక్షల రైతు రుణమాఫీ, అన్ని పంటలకు మెరుగైన మద్దతు ధర, ధరణిపోర్టల్ రద్దు చేసి, పోడు రైతులకు పట్టాలు ఇస్తామని అన్నారు. రైతులకు, కౌలు రైతులకు ఏడాదికి ఎకరానికి రూ.15వేలు పెట్టుపది సాయం అందిస్తామని అన్నారు. విద్యార్థుల



ఫీజ్ రీయింబర్స్ బకాయిలు రూ.5వేల కోట్లు చెల్లిస్తామని అన్నారు. హాత్ సే హాత్ జోడో యాత్రకు నకిరేకల్ నియోజకవర్గంలో అపూర్వ స్పంద వస్తుందని అన్నారు. కార్యక్రమంలో కేతవల్లి జడ్పీటీసీ మాజీ సభ్యుడు జరంగి వెంకటనరసయ్య, మండల మాజీ అధ్యక్షుడు కోట పుల్లయ్య, లింగాల వెంకన్న, యూత్ కాంగ్రెస్ నియోజకవర్గ అధ్యక్షుడు గుండా జలంధర్ రెడ్డి, జరంగి మల్లయ్య, జరంగి నాగయ్య, కొండ పాపయ్య, లక్కపాటి వెంకన్న, ముదిరెడ్డి సుధాకర్ రెడ్డి, గుడిపల్లి లోకేశ్, సీనియర్ నాయకులు కొండ కృష్ణ, పల్ రెడ్డి ఉపేందర్ రెడ్డి, యూత్ కాంగ్రెస్ నాయకుడు ఆపుల వేణు, ఏడాకుల అశోక్, సూధిరెడ్డి సుధర్శన్ రెడ్డి, జానకిరాములు, దున్న కొండల్, పాపురాల సైదులు, జరంగి సౌదయ్య, లక్కపాక నరేష్, లక్కపాక పాపయ్య, అంజి, భిక్షం, రంగనాథ్, శేఖర్, సంజీవ్ పాల్గొన్నారు.

ట్రయల్ రన్ కాదు... టోటల్ వర్క్ పూర్తి చేయండి

- నూనె వెంకట్ స్వామి.

చిట్యాల, మార్చి 20 (మనం న్యూస్): బ్రాహ్మణ వెల్లెంల ఉదయ సముద్రం ప్రాజెక్ట్ పెండింగ్ పనులు పూర్తి చేయడానికి తక్షణం 200 కోట్ల రూ.లు కేటాయించకుండా, కేవలం ట్రయల్ రన్ వేసి, నీటిని కొద్దిగా పోయించి, ప్రాజెక్టు పని పూర్తయిందని చెప్పి, రైతులను మోసం చేయడానికి కేసీఆర్ ప్రభుత్వం సిద్ధమౌతోంద. ఈజిప్టిలో 'ట్రయల్ రన్ కాదు.. టోటల్ వర్క్ పూర్తి చేయాలి'. సంపూర్ణమైన పనులంటే ముందు ఎన్ఎల్పీసీ ఆగిన 10 కి.మీ. సొరంగమార్గం పూర్తికి 1500 కోట్లు కేటాయించాలి. భూములు కోల్పోయిన రైతులకు నష్టపరిహారం ఇవ్వాలి. డిస్ట్రిబ్యూటరీ కాలనీలను 'త్రవ్వాలని' ప్రజా పోరాట సమితి (పీఆర్పీఎస్) రాష్ట్ర అధ్యక్షుడు నూనె వెంకట్ స్వామి అన్నారు. సోమవారము పీఆర్పీఎస్ ఆధ్వర్యంలో నార్కెట్లల్లి తహసిల్దార్ ఆఫీస్ ముందు జరిగిన రైతుల ధర్నాలో ఆయన మాట్లాడారు.ఇందులో రైతు నాయకులు సామ మాధవరెడ్డి,




దొండ నరసింహ యాదవ్, బింగి రాములుయాదవ్, దొండ లింగస్వామియాదవ్, ఎన్నమళ్ళు పుద్దీరాజ్, కప్పల రాకేష్ గౌడ్, మేడి నరసింహ, జిల్లా నరేష్, మాగి మహేష్, నిమ్మనగోటి అంజయ్య, మంటిపల్లి స్వామియాదవ్, పంగ వెంకన్న, గుణ్ణం రమేష్ ముదిరాజ్ తదితరులు పాల్గొన్నారు.

శాస్త్రోక్తంగా నిత్య పూజలు...

స్వామివారి నిత్య రాబడి 26,01,778..

యాదగిరిగుట్ట, మార్చి 20 (మనం న్యూస్):

యాదాద్రి శ్రీ లక్ష్మీనరసింహస్వామి సన్నిధిలో సృసింహానికి నిత్య పూజలు శాస్త్రోక్తంగా కొనసాగాయి. స్వామివారి సన్నిధిలో సోమవారం నిత్య పూజా కైంకర్యాలు సాంప్రదాయ రీతిలో కొనసాగాయి. వేకువజామున సుప్రభాతంతో ఆరంభమైన నిత్యాధారణలు రాత్రివేళ శయనోత్సవాలతో ముగిసాయి. గర్భాలయంలోని మూల మూర్తులను ప్రతిష్ఠా అలంకార మూర్తులను అర్చక స్వాముల వేదమంత్ర పఠణులు మంగళ వాయిద్యాల నడమ పంచామృతాలతో అభిషేకించారు. స్వామి వారు అమృవారికి సహస్రనామ పఠణాలతో తులసి అర్చనలు నిర్వహించారు. అష్టభుజ ప్రాకారమంతకంలో విశ్వక్సేనుడికి తొలి పూజతో సుదర్శనరసింహ హోమం నిత్యతిరుకల్పాణములను ఆగమశాస్త్రం రీతిలో చేశారు. ఉదయం నుంచి రాత్రి వరకు ఉత్సవమూర్తుల వెంత్ సువర్ణా పుష్పార్చన అష్టోత్తర పూజలు పాల్గొని భక్తులు మొక్కులు చెల్లించుకున్నారు. కొండపైన శ్రీ శ్రీ పర్వత వర్షనిరామలింగేశ్వర స్వామికి ముఖమండపం లో స్థితిక రామలింగేశ్వరుడికి పూజారులు ఘనంగా పూజలు నిర్వహించారు. సత్యనారాయణ స్వామి వ్రతమంటపాలలో భక్తిశ్రద్ధలతో స్వామివారిని పూజించారు. స్వామివారి అనుబంధ ఆలయం పాత గుట్ట శ్రీ లక్ష్మీనరసింహస్వామి వారి సన్నిధిలో నిత్య పూజా కైంకర్యాలు ఆగమశాస్త్ర పద్ధతిలో కొనసాగాయి..... స్వామివారి నిత్య రాబడి 26,01,778 యాదగిరిగుట్ట దేవస్థానం కు వివిధ శాఖల నుండి వచ్చిన ఆదాయం 26,01,778 వచ్చినట్లు ఆలయ అధికారులు తెలిపారు.



ఎమ్మెల్సీ నిధులు రూ. 70 లక్షలతో నిర్మించిన పలు కమ్యూనిటీ హాలులు ప్రారంభోత్సవాలు, శంకుస్థాపనలు

బీబీనగర్, మార్చి 20

(మనం న్యూస్):

మండలంలోని మక్తానంతారం, రుద్రవెల్లి, రాఘవపురం, రహింఖాన్ గూడ, పెద్ద పలుగు తండా గ్రామాలలో ఎమ్మెల్సీ సీడీపీ నిధులు రూ. 70 లక్షలతో నిర్మించిన పలు కమ్యూనిటీ హాలులు ప్రారంభోత్సవాలు, శంకుస్థాపన కార్యక్రమాలు సోమవారం నిర్వహించారు. ఈ సందర్భంగా ముఖ్య అతిథులుగా పాల్గొన్న జడ్పీచైర్మన్ ఎలిమినేటి సందీప్ రెడ్డి, ఎమ్మెల్యే పైళ్ల శేఖర్ రెడ్డిలతో కలిసి ఎమ్మెల్సీ ఎలిమినేటి కృష్ణారెడ్డి ప్రారంభించారు. అనంతరం లక్ష్మీదేవిగూడెం గ్రామంలో ఎన్నాథర్ జీఎస్ నిధులు రూ. 13 లక్షల 50వేలతో నిర్మించిన నూతన గ్రామ పంచాయతీ కార్యాలయాన్ని ప్రారంభించారు. ఈ కార్యక్రమంలో ఎంపీపీ యర్లల సుధాకర్ గౌడ్, జడ్పీటీసీ గోలి ప్రణీతాపింగల్ రెడ్డి, పీపీసీఎస్ చైర్మన్ మెట్టు శ్రీనివాస్ రెడ్డి, రైతు బంధు సమితి మండల కోఆర్డినేటర్ బొక్క జైపాల్ రెడ్డి, వైస్ ఎంపీపీ వాకిటి గణేష్ రెడ్డి, ఎంపీడిఓ శ్రీవాణి, ఆయా గ్రామాల సర్పంచులు పసులాది లావణ్య శ్రీనివాస్, మన్నె రాజేందర్, రక్తని స్వప్నకుమార్, మంచాల రవికుమార్, గడ్డం బాల్ రెడ్డి, దర్శు బస్సారెడ్డి, ఎంపీటీసీలు గోరుకంటి బాలచందర్, గుంటిమిది అండాలు అశోక్, మూడాపల్ వాణిపీరునాయక్, టంటం భార్గవ్, బీఆర్ఎస్ పార్టీ మండల అధ్యక్షుడు రాచమల్ల శ్రీనివాసులు, కార్యదర్శి చింతల సుదర్శన్ రెడ్డి, మార్కెట్ కమిటీ డైరెక్టర్ చీర బలయ్య, సుధాకర్ రెడ్డి, బీఆర్ఎస్సీ జిల్లా ప్రధాన కార్యదర్శి జక్కి నగేష్, నాయకులు దొంతిరెడ్డి శ్రీనివాస్ రెడ్డి, బక్తన్ దేవదాసు, మంచాల నరహరి, కొంతం భాస్కర్ గౌడ్, కురిమిండ్ల కృష్ణారెడ్డి, మంచాల ప్రభాకర్, సత్యనారాయణ గౌడ్ పంజాల రమేష్ గౌడ్ తదితరులు పాల్గొన్నారు.



అందరికీ ఉగాది పూర్వక శ్రీ శోభకృత్ నామ సంవత్సర శుభాకాంక్షలు - లక్ష్మణాచార్యులు

కోదాడ, మార్చి 20 (మనం న్యూస్):

సూర్యాపేట జిల్లా కోదాడ మున్సిపాలిటీ పరిధిలో గల బండపాలెములో స్వయంవ్యక్తముగాను, స్వయంభువుగాను వేంచేయున్న శ్రీ దేవల్ బాలాజీ వేంకటేశ్వర స్వామి వారి దేవాలయంలో శ్రీ శోభకృత్ నామ సంవత్సర ఉత్తరా యణ వసంతర్తు చైత్ర శుద్ధ పాడ్యమి,ది 22/03/2023, బుధవారము ఉదయం 6గం.ల నుండి క్రొత్త సంవత్సరపు విశేష పూజలు,తీర్థప్రసాదవితరణలు జరుపబడును. సాయంకాలము 6గంటలకు నూతన సంవత్సర పంచాంగ శ్రవణ కార్యక్రమము, మరల తీర్థ ప్రసాద వినియోగము జరుపబడును. కావున భక్తు లశేష సంఖ్యలో పాల్గొని తరింతురు గాక అని దేవాలయ అర్చకులు మదుంబై లక్ష్మణాచార్యులు తెలిపారు.



సీఎం సహాయ నిధి పేదలకు వరం

- ఎమ్మెల్సీ కోటిరెడ్డి

హాలియా, మార్చి 20

(మనం న్యూస్):

నల్లగొండ జిల్లా: నాగార్జునసాగర్ నియోజక వర్గం...అనంతరం మండలం,పేరూరు గ్రామానికి చెందిన షేక్ గౌస్ బాబా గారికి మంజూరైన 31,000/- విలువ గల సీఎంఆర్ఎఫ్ చెక్కును,ఎమ్మెల్సీ క్యాంప్ కార్యాలయం మిర్యాలగూడ నందు.చెక్కు ను అందజేసిన...నల్లగొండ జిల్లా ఎమ్మెల్సీ యం.సి కోటిరెడ్డి .ఎమ్మెల్సీ గారు మాట్లాడుతూ....అన్ని వర్గాల ప్రజల సంక్షేమమే సీఎం కేసీఆర్ లక్ష్యం అని, ఏ రాష్ట్రంలో లేని సంక్షేమ పథకాలు సీఎం కేసీఆర్ అమలు చేస్తున్నారని, సీఎం కేసీఆర్ కు అండగా ఉండాలని కోరారు.ఈ కార్యక్రమంలో....మాజీ అనుముల మండల ఎంపీపీ అల్లి పెద్ది రాజు యాదవ్ ఉన్నారు.



నష్టపోయిన రైతులను ఆదుకోవాలి

గుండాల్, మార్చి 20

(మనం న్యూస్):

మండలంలోని గ్రామాలలో ఇటీవల కురిసిన ఆకాల వడగండ్ల వర్షాలకు పంట నష్టపోయిన రైతులను ఆదుకోవాలని సిపిఐ జిల్లా రైతు సంఘం అధ్యక్షులు పైలె వ్యాధి రెడ్డి ప్రభుత్వాన్ని కోరారు సోమవారం రోజున



వడగండ్ల వర్షానికి దెబ్బతిన్న వరి నిమ్మ మామిడి మిర్చి టమాట పంటలను పరిశీలించారు ఈ సందర్భంగా ఆయన మాట్లాడుతూ ఆరు కాలాలు పనిచేసి నోటికి వచ్చే దశలో ఆకాల వర్షం రైతులను కుదేలు చేసిందని తెలిపారు పంట నష్టాన్ని అధికారులు అంచనా వేసి ఎకరాకు 30 వేల రూపాయల చొప్పున పరిహారం అందించాలని ప్రభుత్వాన్ని డిమాండ్ చేశారు ఈ కార్యక్రమంలో కొమురయ్య జోసెఫ్ సోమన్న జానయ్య తదితరులు పాల్గొన్నారు.

తెలంగాణలో అధికారంలోకి వచ్చేది కాంగ్రెస్

- ఉత్తమకుమార్ రెడ్డి పార్టీ మారుతారని దుష్ప్వచారం - తెలంగాణ కాంగ్రెస్ రాష్ట్ర అధికార ప్రతినిధి అల్లం ప్రభాకర్ రెడ్డి

హుజూర్ నగర్, మార్చి 20, మనం న్యూస్) తెలంగాణ రాష్ట్రంలో వచ్చే ఎన్నికల్లో అధికారంలోకి వచ్చేది కాంగ్రెస్ పార్టీనే అని, అవినీతి అక్రమంలో కూరుకుపోయి నిరుద్యోగుల జీవితాలతో అలలాడుకుంటున్న బీఆర్ఎస్ ప్రభుత్వానికి రోజులు దగ్గరపడ్డాయని తెలంగాణ కాంగ్రెస్ రాష్ట్ర అధికార ప్రతినిధి అల్లం ప్రభాకర్ రెడ్డి అన్నారు. సోమవారం పట్టణంలోని కాంగ్రెస్ భవన్ లో జరిగిన ముఖ్య కాంగ్రెస్ నాయకుల సమావేశంలో ఆయన పాల్గొని మాట్లాడుతూ.... మాజీ టీపీసీసీ అధ్యక్షులు, ఎంపీ ఉత్తమకుమార్ రెడ్డి కాంగ్రెస్ పార్టీని విడిచిపోయినట్లు చేరుతున్నారని కొంతమంది వ్యక్తులు సోషల్ మీడియా వేదికగా దుష్ప్వచారం చేస్తున్నారని అటువంటి విషయ ప్రచారాలు కాంగ్రెస్ నాయకులు, కార్యకర్తలు పట్టించుకోవద్దన్నారు. ఉత్తమకుమార్ రెడ్డి హుజూర్ నగర్, కోదాడ నియోజకవర్గాల్లోనే కాకుండా రాష్ట్ర వ్యాప్తంగా ఫోలోయింగ్ ఉన్న నాయకుడని, ఉత్తమకుమార్ రెడ్డి పై అనుచిత వ్యాఖ్యలు చేసిన, అబద్ధ ప్రచారాలు చేసిన ఖబడ్డార్ అని



హెచ్చరించారు. ఈ కార్యక్రమంలో పట్టణ కాంగ్రెస్ అధ్యక్షులు తన్నీరు మల్లిఖార్జున్, ముఖ్యనాయకులు సాముల శివారెడ్డి, దొంగరి వెంకటేశ్వర్లు, అరుణ్ కుమార్ దేవ్ ముఖ్య, గల్లా వెంకటేశ్వర్లు, కస్తూరి శ్రావణ్ కుమార్, జక్కుల మల్లయ్య, ముశం వెంకటేశ్వర్లు, సులువ చంద్రశేఖర్, ముక్కంటి, రామూర్తి, వెంకటేశ్వర్లు, వీరబాబు తదితరులు పాల్గొన్నారు.

ఉచిత కోచింగ్ సెంటర్ కల్పించాలి

సూర్యాపేట టౌన్ మార్చి 20 (మనం న్యూస్):

నిరుపేదల కుటుంబ ఎస్సీ నిరుద్యోగులకు పోటీ పరీక్షల కొరకు ఉచిత కోచింగ్ సెంటర్, స్టడీ మెటీరియల్ ను ప్రభుత్వం అందించాలని లంబాడ హక్కుల పోరాట సమితి సూర్యాపేట వర్కింగ్ ప్రెసిడెంట్ ధరావత్ నాగేందర్ నాయక్ అన్నారు. సోమవారం కలెక్టరేట్ కార్యాలయంలో అధనపు కలెక్టర్ హేమంత్ కేశవ్ కు కొచింగ్ సెంటర్ ను కల్పించాలని కొరతు వినతి పత్రం అందజేశారు. ఈ కార్యక్రమంలో ప్రజా సంఘాల నాయకులు



చామకూరి నర్సయ్య, బుద్ధ సత్యనారాయణ, వీరబోయిన వెంకట యాదవ్, రమేష్ నాయక్, సురేష్, జ్యోతి నాయక్ పాల్గొన్నారు.

బిఆర్ఎస్, కాంగ్రెస్ పార్టీలు రెండు ఒకటే: సంకినేని

సూర్యాపేట టౌన్ మార్చి 20 (మనం న్యూస్):

బిఆర్ఎస్, కాంగ్రెస్ పార్టీలు రెండు ఒకటేనని బిజెపి రాష్ట్ర ఉపాధ్యక్షుడు సంకినేని వెంకటేశ్వర్ రావు అన్నారు. సోమవారం పట్టణంలోని 24వ వార్డులో ప్రధాని మంత్రి ఆయుష్మాన్ భారత్ పథకాన్ని ఆయన ప్రారంభించారు. ఈ సందర్భంగా మాట్లాడుతూ.... ఎన్నికలకు ముందు, ఎన్నికల తర్వాత ఈ రెండు పార్టీలు పొత్తుపెట్టుకోవడం ఖాయమన్నారు. రాష్ట్రంలోనైన, ఇటు సూర్యాపేట నియోజకవర్గంలోనైన బిఆర్ఎస్ ను ఓడగొట్టేది బిజెపినే అన్నారు. ఓటు బ్యాంకు చీల్చి బిఆర్ఎస్ ను అధికారంలోకి తీసుకువచ్చేది కాంగ్రెస్ పార్టీయే పెర్కొన్నారు. ప్రధానమంత్రి ఆవాస్ యోజన పథకాన్ని రాష్ట్రంలో సిఎం కేసీఆర్ అమలు చేయలేదని, తద్వారా ఎంతో పేద ప్రజలు ఆ పథకంతో ఇంట్లు నిర్మించుకోకుండా చేశాడని విమర్శించారు. నిరుద్యోగులకు నిరుద్యోగభృతి ఇస్తానని చెప్పి ఇంతవరకు దాని ఊసే తెలేదన్నారు. రాష్ట్ర సంపదనంత సిఎం కేసీఆర్ కుటుంబం దోచుకుంటుందని



తెలిపారు. ఆయుష్మాన్ భారత్ తో పేద ప్రజలకు ఎంతో లబ్ధి చేకూరుందని, ప్రజలంతా ఈ పథకాన్ని సద్వినియోగం చేసుకోవాలని కొరారు. ఈ కార్యక్రమంలో నాయకులు పట్నాల శేఖర్, ఖమ్మంపాటి సైదులు, కర్నాటి కిషన్, తుక్కాని మన్మథరెడ్డి, ఐనారపు శ్యామలగౌర్, క్రాంతిరెడ్డి, గోపి తదితరులు పాల్గొన్నారు.

జన చైతన్య యాత్రను జయప్రదం చేయండి

సూర్యాపేట టౌన్ మార్చి 20 (మనం న్యూస్):

ఈ నెల 25, 26 తేదీలలో జిల్లాలో నిర్వహించబోయే జన చైతన్య యాత్రను జయప్రదం చేయాలని సిపిఎం జిల్లా కార్యదర్శి మల్లు నాగార్జున రెడ్డి పిలుపునిచ్చారు. సోమవారం పట్టణంలోని మల్ల వెంకట నర్సింహారెడ్డి భవన్ లో జరిగిన సమావేశంలో పాల్గొని మాట్లాడారు. కేంద్ర ప్రభుత్వం ప్రజా వ్యతిరేక విధానాలను ఎండగట్టాలని, ప్రధాని మోడీ, అమిత్ షా నేతృత్వంలో బీజెపి ప్రభుత్వం కార్పొరేట్ కంపెనీలకు లక్షల కోట్లు కట్టబెడుతూ, ప్రజలపై మోయలేని భారాన్ని మోపుతుందని అన్నారు. ఒకే భాష పేరుతో హిందీ, సంస్కృతాన్ని ప్రజలపై రుద్దుతుందన్నారు. పిల్లలు చదువుతున్న పాఠ్యాంశాలలో సైతం జ్యోతిష్యన్ని, సంస్కృతాన్ని చేర్చుతున్నారని విమర్శించారు. రాజ్యాంగాన్ని అపహాసం చేస్తూ వ్యక్తుల స్వేచ్ఛను, ప్రశ్నిస్తున్న వారిపై దేశద్రోహం కేసులు పెడుతున్నారని ఆరోపించారు. నిర్వహించబోయే జన చైతన్య యాత్రకు బిజెపితర శక్తులు, వామపక్ష శ్రేయేభిలాషులు అధిక సంఖ్యలో పాల్గొని విజయవంతం చేయాలన్నారు. ఈ సమావేశంలో పార్టీ నాయకులు మట్టిపల్లి సైదులు, వెంకటేశ్వర్లు, కోట గోపి, ఏకలక్ష్మి, నరసింహరావు, గోవింద్, రవి, శ్రీకాంత్ తదితరులు పాల్గొన్నారు.

తాను నాయక్ విగ్రహాన్ని ట్యాంక్ బండ్ పై ఏర్పాటు చేయాలి

తెలంగాణ సాయుధ పోరాట యోధుడు కామ్రేడ్ తాను నాయక్



విగ్రహాన్ని ట్యాంక్ బండ్ పై ఏర్పాటు చేయాలని రైతు సంఘం రాష్ట్ర నాయకులు మల్లు నాగార్జున రెడ్డి అన్నారు. సోమవారం గిరిజన సంఘం జిల్లా కార్యాలయంలో తాను నాయక్ 73వ వర్ధంతి సందర్భంగా గిరిజన సంఘ ఆధ్వర్యంలో కార్యక్రమాన్ని నిర్వహించి మాట్లాడారు. తెలంగాణ సాయుధ పోరాట ఉద్యమంలో పీడిత ప్రజల విముక్తి కొరకు నిజాం రజాకార్ల దోపిడికి వ్యతిరేకంగా పోరాడిన తాను నాయక్ అన్నారు. ఈ కార్యక్రమంలో గిరిజన సంఘం జిల్లా కార్యదర్శి భానోజు రాజేందర్ నాయక్, నాయకులు వెంకటేశ్వర్లు, సైదులు, గోపి, శ్రీకాంత్, యాదగిరిరావు, ఏకలక్ష్మి, రాంబాబు, వినోద్, నరసింహరావు, నరసయ్య తదితరులు పాల్గొన్నారు.

కేటీఆర్ ను వెంటనే మంత్రివర్గం నుంచి బర్తరఫ్ చేయాలి

చిట్టూల, మార్చి 20 (మనం న్యూస్): భారతీయ జనతా పార్టీ ఆధ్వర్యంలో రాష్ట్ర అధ్యక్షులు బండి సంజయ్ కుమార్ పిలుపుమేరకు నకిరేకల్ పట్టణ కేంద్రంలో తెలంగాణ పబ్లిక్ సర్వీస్ కమిషన్ నిర్వహించిన పరీక్ష పేపర్ లీకేజీ విషయంలో బాధ్యులైన వారందరినీ వెంటనే వీధుల నుంచి తొలగించి



కఠినంగా శిక్షించాలని, కేటీఆర్ ను మంత్రివర్గం నుంచి బర్తరఫ్ చేయాలని, పరీక్షలు రాసిన విద్యార్థులకు లక్ష రూపాయల పరిహారం వెంటనే చెల్లించాలని, సిట్టింగ్ జడ్జిత్ న్యాయ విచారణ జరిపించాలని, బీజేపెం నేతలపై పెట్టిన కేసులను వెంటనే ఉపసంహరించుకోవాలని సోమవారం 10 గంటలనుండి ఒంటి గంట వరకు దీక్ష చేయడం జరిగింది. ఈ దీక్ష కార్యక్రమంలో బిజెపి జిల్లా ఉపాధ్యక్షులు అయితగోని అనిత, ఎస్సీ మోర్తా జిల్లా అధ్యక్షులు గోలి ప్రభాకర్, అసెంబ్లీ నియోజకవర్గ కన్స్టేబుల్ మైల నరసింహ, కో కన్స్టేబుల్ ప్రభాకర్, సీనియర్ నాయకులు చికిలం మెట్ట అశోక్, పట్టణ, మండల అధ్యక్షులు పల్నా శ్రీను గౌడ్, పొట్లపల్లి నరసింహ, కోరివి శంకర్, నూకల సుధాకర్ రెడ్డి, యానాల శ్రీనివాసరెడ్డి, గుడు గుంట్ల సాయన్న, కన్నెబోయిన మహాలింగం యాదవ్, వేణుగోపాల్ రెడ్డి, కోమటి భాస్కర్, జి ట్ల కృష్ణ, కోళ్ల స్వామి, కొండేటి శ్రీను పాల్గొన్నారు.

ముఖ్యమంత్రి సహాయ నిధి క్రింద మంజూరైన చెక్కును

అందజేసిన రాష్ట్ర ఆయిల్ ఫెడ్ చైర్మన్ కంచర్ల రామకృష్ణారెడ్డి

మోతూరు, మార్చి 20

(మనం న్యూస్) :

మోతూరు మండలం దత్తపుగూడెం గ్రామానికి చెందిన జినుకల నరేష్ కు ముఖ్యమంత్రి సహాయ నిధి నుండి మంజూరు అయిన 28,000 వేల రూపాయల చెక్కును లబ్ధిదారుని తండ్రికి, రాష్ట్ర ఆయిల్ ఫెడ్ చైర్మన్, బిఆర్ఎస్ పార్టీ జిల్లా అధ్యక్షులు కంచర్ల రామకృష్ణారెడ్డి అందజేశారు ఈ సందర్భంగా వారు మాట్లాడుతూ తెలంగాణ ప్రభుత్వం అందిస్తున్న పథకాల్లో ఒకటైన ముఖ్యమంత్రి సహాయ నిధి పేదలకు వరంలా మారిందని. అర్హితులకు వెనుకబడిన నిరుపేదలు సీఎం రిలీఫ్ ఫండ్ సేవలను వినియోగించుకోవాలని అన్నారు. ఈ కార్యక్రమంలో మండల పార్టీ అధ్యక్షుడు పొన్నెబోయిన రమేష్, రైతు బంధు సమితి మండల అధ్యక్షుడు కొండ సోమయ్య, కో ఆప్షన్ ఎంపీటీసీ సాజిద్ పాషా, గ్రామ శాఖ అధ్యక్షుడు బండి వెంకటేశ్వర్లు, మండల మైనారిటీ అధ్యక్షుడు ఆశోక్ జాని, రైతు బంధు సమితి గ్రామ కో ఆర్డినేటర్ ఎలుగు సత్యయ్య, వార్డు మెంబర్ గనగాని యాదగిరి, సీనియర్ నాయకులు ఎలుగు సోమయ్య, గుండు యాదయ్య, కట్కూరి అంజిరెడ్డి, ఎలుగు గంగమల్లు తదితరులు పాల్గొన్నారు.



సీసీ, డ్రైనేజీ పనులు ప్రారంభించిన ఎంపీపీ

త్రిపురారం, మార్చి 20

(మనం న్యూస్) : త్రిపురారం మండల పరిషత్ నిధులతో సీసీ డ్రైనేజీ ఎంపీపీ ప్రారంభించారు ఆరు లక్షల రూపాయలతో చెన్నాయి పాలెం గ్రామంలో సీసీ డ్రైనేజీ పనులు ప్రారంభిస్తున్న ఎంపీపీ అనుముల పాండయ్య శ్రీనివాసరెడ్డి, జడ్పీటీసీ భారతి భాస్కర్ నాయక్, నర్సం రాజు, ఉపసర్పంచ్ శ్రీను, సీనియర్ నాయకులు సైదయ్య, గ్రామ పార్టీ అధ్యక్షులు నూనె వీరయ్య, మాజీ సర్పంచ్ కొనకంబి లక్ష్మయ్య, పీవీఎస్ డైరెక్టర్ చెన్నాలు, వార్డు మెంబర్స్ కాంగ్రెస్ పార్టీ కార్యకర్తలు పాల్గొన్నారు.



ట్రావెల్స్ బస్సు - స్కూటీ ఢీకొని వ్యక్తి మృతి

పెద్దఅడిశర్లపల్లి, మార్చి 20

(మనం న్యూస్) :

నల్గొండ జిల్లా పీపి పల్లి మండలం అంగడిపేట ఎస్ఆర్ బంకు సమీపంలో స్కూటీని ఢీకొని వ్యక్తి మృతి చెందిన ఘటన చోటుచేసుకుంది. గుడిపల్లి ఎస్ఐ రంజిత్ రెడ్డి తెలిపిన వరాల ప్రకారం నల్గొండ జిల్లా పీపి పల్లి మండలం గుడిపల్లి గ్రామానికి చెందిన (భారతిపురం) చాట్లపర్తి రాంరెడ్డి (58) సోమవారం తన పని నిమిత్తం అంగడిపేటకు వచ్చి పని ముగించుకొని పెట్రోల్ పోయించుకోవడానికి ఎస్ఆర్ బంక్ కు వెళ్తున్న క్రమంలో నాగార్జునసాగర్ నుండి అతివేగంగా వస్తున్న ప్రవేట్ బస్సు స్కూటీని ఢీ కొట్టడంతో అక్కడికక్కడే మృతిచెందినట్లు గుడిపల్లి ఎస్ఐ తెలిపారు. పోస్టుమార్డం నిమిత్తం మృతదేహాన్ని దేవరకొండ ప్రభుత్వ ఆస్పత్రికి తరలించారు. కేసు నమోదు చేసుకుని దర్యాప్తు చేస్తున్నట్లు ఎస్ఐ తెలిపారు.



తెలంగాణ సాయుధ పోరాట యోధుడు కా,, తానునాయక్ విగ్రహం ను ట్యాంక్ బండ్ పై పెట్టాలి

- తెలంగాణ గిరిజన సంఘం జిల్లా ప్రధాన కార్యదర్శి కోర్ర శంకర్ నాయక్

హాల్మియా, మార్చి 20 (మనం న్యూస్) :

పిడిత ప్రజల విముక్తి కోసం నాటి నిజాం రజాకార్ల దోపిడీకి వ్యతిరేకంగా తెలంగాణ రైతాంగా సాయుధ పోరాటంలో తుపాకీ చేత బట్టి గిరిజన తండలా విముక్తి కై పోరాడి నేల కోరిగిన వీరుడు కా,,తానునాయక్ అని తెలంగాణ గిరిజన సంఘం జిల్లా ప్రధాన కార్యదర్శి కోర్ర శంకర్ నాయక్ అన్నారు. శనివారం హాల్మియా పట్టణంలో తెలంగాణ సాయుధ పోరాట యోధుడు కా,, తాను నాయక్ 73 వ వర్సంతి కార్యక్రమాన్ని తెలంగాణ గిరిజన సంఘం ఆధ్వర్యంలో నిర్వహించడం జరిగింది. ఈ సందర్భంగా వారు మాట్లాడుతూ నాడు నిజామ్ అతని సైన్యం చేసిన దూరాగతాలకు వ్యతిరేకంగా ప్రజలను ఐక్యం చేసి భూమిలేని పేదలకు భూమి పంచిన వీరుడు తాను నాయక్ అని అన్నారు..నేటి పాలకులు అవలంబిస్తున్న విధానాల వల్ల పేదలు గిరిజనులు బతకలేని స్థితిలో ఉన్నారని, విద్య, వైద్యం తో పాటు అన్ని ప్రభుత్వ రంగాలను ప్రయివేటు పరం చేశారని అన్నారు. ప్రభుత్వం ఎన్నికల ముందు ప్రజలకు ఇచ్చిన హామీలు నెరవేర్చడంలో విఫలం చెందాయని, భూమి లేని గిరిజన పేదలకు మూడు ఎకరాలు భూమి ఇవ్వాలని, గిరిజన బంధును అమలు చేయాలని అన్నారు. గిరిజనులకు ఇండ్లు,



ఇండ్లస్థలాలు ఇవ్వాలని ప్రభుత్వాన్ని డిమాండ్ చేసారు. ప్రభుత్వ ఉద్యోగాలకు సంబంధించిన పరీక్ష వ్రతాల లికేజీ నీ ఖండిస్తూ, లికేజీకి పాల్పడిన వారిని శిక్షించాలని, నిజానిర్ధారణ కోసం వెంటనే సిబిఐ చేత విచారణ జరిపించి అసలైన దోసులను శిక్షించాలని, నిరుద్యోగులను అన్ని విధాలా ఆదుకోవాలనీ, ఇటువంటి సంఘటన పునరావృతం కాకుండా చూడాలని ప్రభుత్వాన్ని డిమాండ్ చేసారు. ఈ కార్యక్రమంలో తెలంగాణ గిరిజన సంఘం రాష్ట్ర కమిటీ సభ్యులు రమావత్ సరేష్ నాయక్, కుర్ర దత్తు నాయక్ నెహ్రూ నాయక్, కుమార్ నాయక్ రంగా నాయక్ తదితరులు పాల్గొన్నారు.

టీఎస్ పిఎస్సీ పేపర్ లీకేజ్ కేసును సిబిఐకి అప్పగించాలి

- ఎస్ హెచ్ ఎస్ ఎస్ నియోజకవర్గ అధ్యక్షులు బోయ లింగస్వామి డిమాండ్

ముసుగోడు, మార్చి 20 (మనం న్యూస్) :

తెలంగాణ పబ్లిక్ సర్వీస్ కమిషన్ (టీఎస్పీఎస్సీ) గ్రూప్ 1, టిపిఓ, వెటర్నరీ సజ్జన్ పరీక్షలు ప్రశ్నాపత్రం లీకేజీ కేసును సిబిఐకి అప్పగించాలని సమాచార హక్కు సాధన సమితి ముసుగోడు నియోజకవర్గ అధ్యక్షులు బోయ లింగస్వామి ప్రభుత్వాన్ని డిమాండ్ చేశారు. సోమవారం మండల కేంద్రంలో ఓ ప్రకటన ద్వారా మాట్లాడుతూ ఈ కేసు వ్యవహారంలో ప్రభుత్వ పెద్దల హస్తం ఉందని అనుమానం వ్యక్తం చేశారు. ఈ కుట్ర వెనుక ఎవరేవరూ ఉన్నారో నిజాలు వెలికి తీయడానికి ఈ కేసు తక్షణమే సిబిఐ కి అప్పగించాలని కోరారు. దొంగలు ఎవరైనా సరే కఠినంగా శిక్షించాలని కోరారు . గతంలో జరిగిన గ్రూపు 2 పరీక్ష

పేపర్ లీకేజ్ కావడంతో ఆ పరీక్ష పై అప్పట్లోనే పెద్ద దుమారం రేగింది అని అన్నారు. ఒక మహిళ కీలక నేతపై తీవ్ర ఆరోపణలు ఉన్నాయని వారి అనుచరులు పెద్ద మొత్తంలో లబ్ధి పొందినట్లు గుర్తు చేశారు. ప్రస్తుతం జరిగిన గ్రూపు-1 మరెవరూ ఇతర శాఖలో జరిగిన నియామకంలో ఒక్కొక్క పోస్టును కోట్ల రూపాయలకు అమ్ముకుంటున్నారని ఆవేదన వ్యక్తం చేశారు. ఇలాంటి అనేక ఆరోపణలు సందేహాలు నివృత్తి కావాలంటే తక్షణమే సిబిఐ విచారణ జరిపి నిజ నిర్ధారణ చేయాలని అన్నారు. తెలంగాణ రాష్ట్రం కోసం కొట్లాడిన నిరుద్యోగులకు తీవ్ర అన్యాయం జరుగుతుందని ఆరోపించారు. హడావుడిగా వేలాది ఉద్యోగ నోటిఫికేషన్లు వేసినట్లే వేసి యువతను నిరుద్యోగ అభ్యర్థులను



తీవ్రస్థాయిలో మోసం చేస్తున్నారని విద్యా శాఖ పై ధ్వజమెత్తారు. పేపర్ లీకేజ్ కి బాధ్యత వహిస్తూ తెలంగాణ రాష్ట్ర పబ్లిక్ సర్వీస్ కమిషన్ చైర్మన్ జనార్దన్ రెడ్డిని సస్పెండ్ చేయాలని కోరారు.

సంక్షేమ పథకాలను ప్రజలలోకి తీసుకువెళ్లాలి

- మీరు పిలిస్తే ప్రతి గడుప తిరుగుతా

- కార్యకర్తల సమావేశంలో కూసుకుంట్ల పిలుపు

ముసుగోడు, మార్చి 20 (మనం న్యూస్) : తెలంగాణ రాష్ట్ర ప్రభుత్వం అమలు చేసిన సంక్షేమ పథకాలను ప్రజలలోకి విస్తృతంగా ప్రచారం చేయాలని కార్యకర్తలకు ఎమ్మెల్యే కూసుకుంట్ల ప్రభాకర్ రెడ్డి పిలుపునిచ్చారు. ప్రతి మండలంలో ఆర్థిక సమీక్షనం ఏర్పాటు చేసుకొని ప్రజలకు అందుబాటులో ఉంటూ అభివృద్ధి కోసం పాటుపడాలని రాష్ట్ర ముఖ్యమంత్రి కేసీఆర్ ఆదేశాల మేరకు సోమవారం మండల కేంద్రంలోని సత్య ఘంక్షన్ హాల్ లో మండల పార్టీ అధ్యక్షులు బండ పురుషోత్తం రెడ్డి అధ్యక్షతన ఏర్పాటు చేసిన కార్యకర్తల సమావేశానికి ముఖ్య అతిథిగా హాజరై మాట్లాడారు. మళ్లీ వచ్చేది మన ప్రభుత్వమే అందరం కలిసికట్టుగా పనిచేసే గ్రామాలను అభివృద్ధి చేసుకోవాలని అన్నారు. పార్టీలో చిన్న చిన్న విషయాలను పక్కన పెట్టి బిఆర్ఎస్ పార్టీ బలోపేతానికి కృషి చేయాలని కోరారు. మండల అభివృద్ధి కోసం కోట్ల రూపాయల నిధులను కేటాయించామని ఇంకా కావాలంటే నిధులు మంజూరు చేయడానికి సహకరిస్తానని అన్నారు. మీరు పిలిస్తే ప్రతి గ్రామం ప్రతి గడప తిరగడానికి నేను రెడీగా ఉన్నానని ఇక మీరు పిలవడమే అలస్యం అన్నారు. ప్రతి ఇంటికి ఏదో ఒక రూపంలో సంక్షేమ పథకాలు చేరిందన్నారు. రాబోయే రోజుల్లో పార్టీకి కొత్త పాత అనే తేడా లేకుండా మనమంతా అందగా ఉండి



పార్టీ అభ్యర్థులను అత్యధిక మెజార్టీతో గెలిపించుకోవాల్సిన బాధ్యత మనందరిపై ఉందన్నారు. ఈ కార్యక్రమంలో ఎంపీపీ కర్నాటి స్వామి యాదవ్, చందూరు మార్కెట్ కమిటీ వైస్ చైర్మన్ జాజూల అంజయ్య గౌడ్, వైస్ ఎంపీపీ అనంత వీణ లింగస్వామి, ఉపాధ్యక్షులు జక్కల లోకేశ్, ప్రధాన కార్యదర్శి పగ్గళ్ల సతీష్, మండల మహిళ అధ్యక్షురాలు కంచె జ్యోతి, మండలం కో ఆప్షన్ సభ్యులు ఎండి రఫీక్, మండల యూత్ అధ్యక్షులు రుషిక్మ గౌడ్ వివిధ గ్రామాల సర్పంచులు, ఎంపీటీసీలు, మండల నాయకులు, గ్రామ శాఖ అధ్యక్షులు, కార్యకర్తలు తదితరులు పాల్గొన్నారు.

బుక్ కీపర్ పై కలెక్టర్ కు ఫిర్యాదు

సంస్థాన్ నారాయణపురం, మార్చి 20 (మనం న్యూస్): మండలంలోని లచ్చమ్మ గూడ గ్రామానికి చెందిన మహిళా సంఘాల బుక్ కీపర్ ఎం అరుణ మహిళా సంఘాల వద్ద లోన్లు ఇప్పిచ్చి డబ్బులు వసూలు చేస్తుందని సోమవారం జిల్లా కలెక్టర్ ప్రమీల సత్యతి కు భానుమతి అనే మహిళా సంఘం సభ్యురాలు ఫిర్యాదు చేశారు. ఈ సందర్భంగా భానుమతి మాట్లాడుతూ అరుణ అనే బుక్ కీపర్ మహిళా సంఘాలకు లోన్లు ఇప్పిస్తూ లక్ష రూపాయలకు వెయ్యి రూపాయల లెక్క కమీషన్ వసూలు చేస్తుందని ఆమె ఫిర్యాదు చేశారు, గ్రామంలో ఉన్న 40 సంఘాల వద్ద ఇలానే వసూలు చేస్తుందని దీనిపై అడిగితే ఎవరికి చెబితే వారికి చెప్పుకో పో అని దురుసుగా ప్రవర్తిస్తుందని అన్నారు. తనపై చట్టపరమైన చర్యలు తీసుకొని తనకు న్యాయం చేయాలని వినతి పత్రంలో కోరారు.

పేదింటి ఆడపడుచులకు కళ్యాణ లక్ష్మి, షాదీ ముబారక్ పథకం ఒక వరం

- ఎమ్మెల్యే పైళ్ల, ఎమ్మెల్సీ కృష్ణారెడ్డి, జడ్పీచైర్మన్ సందీప్ రెడ్డి..

బీబీనగర్, మార్చి 20 (మనం న్యూస్) : పేదింటి ఆడపడుచులకు కళ్యాణ లక్ష్మి, షాదీ ముబారక్ పథకం ఒక వరమని ఎమ్మెల్యే పైళ్ల శేఖర్ రెడ్డి, ఎమ్మెల్సీ ఎలిమినేటి కృష్ణారెడ్డి, జడ్పీచైర్మన్ ఎలిమినేటి సందీప్ రెడ్డి అన్నారు. సోమవారం మండల పరిషత్ కార్యాలయంలో కల్యాణలక్ష్మి చెక్కుల పంపిణీ కార్యక్రమంలో వారు పాల్గొని, లబ్ధిదారులకు చెక్కులను అందజేశారు. అదేవిధంగా చెక్కులతో పాటు ఎమ్మెల్యే పైళ్ల సొంత డబ్బుతో పోచంపల్లి పట్టు వస్త్రాలను లబ్ధిదారులకు అడపడుచు లాంఛనంగా అందజేశారు. ఈ కార్యక్రమంలో ఎంపీపీ యర్ల సుధాకర్, జడ్పీటీసీ గోలి ప్రణీతాపింగల్ రెడ్డి, పీఏసీఎస్ చైర్మన్ మెట్ట శ్రీనివాస్ రెడ్డి, రైతు బంధు సమితి మండల కో ఆర్డినేటర్ బొక్క జెపాల్ రెడ్డి, వైస్ ఎంపీపీ వాకిటి గజేష్ రెడ్డి, తహసీల్దార్ వెంకట్ రెడ్డి, ఎంపీటీఓ శ్రీవాణి, స్థానిక సర్పంచ్ మల్లగారి బాగ్యలక్ష్మి శ్రీనివాస్, బిఆర్ఎస్ మండల అధ్యక్షుడు రాచమల్ల శ్రీనివాసులు, ప్రధానకార్యదర్శి చింతల సుదర్శన్ రెడ్డి, ఆయా గ్రామాల ప్రజాప్రతినిధులు, తదితర నాయకులు పాల్గొన్నారు.



అక్రమంగా పిడిఎస్ బియ్యం నిలువ చేసిన ఇంటిపై సోదా

-- 40 క్వింటాళ్ల రేషన్ బియ్యం పట్టివేత - కేసు నమోదు

- మాడుగులపల్లి ఎస్ఐ కైగూరి నరేష్

మాడుగులపల్లి, మార్చి 20

(మనం న్యూస్) :

మాడుగుల పల్లి మండలం కనేకల్ గ్రామంలో నల్లా రాజేష్ (తండ్రి) దామోదర్ అక్రమంగా పిడిఎస్ బియ్యం ఇంటిలో నిలువ చేసినట్లు పోలీసులకు సమాచారం రాగా . ఎస్ఐ కైగూరి నరేష్ తన పోలీసు బృందంతో వెళ్లి అక్రమంగా నిలువచేసిన రేషన్ బియ్యం 80 బస్తాలు పైగా సుమారు 40 కింటాల బియ్యం స్వాధీనం పరుచుకొని అక్రమంగా రేషన్ బియ్యాన్ని రవాణా చేస్తున్న నల్ల రాజేష్ (తండ్రి) దామోదర్ పై కేసు నమోదు చేశారు. ఆయన మాట్లాడుతూ మండలంలో ఎవరైనా అక్రమంగా రేషన్ బియ్యం వ్యాపారం సాగిస్తే, వారిపై కఠిన చర్యలు తప్పవు అన్నారు.



ఘనంగా ఈటల రాజేందర్ జన్మదిన వేడుకలు



చిట్యాల, మార్చి 20 (మనం న్యూస్): హజురాబాద్ ఎమ్మెల్యే ఈటల రాజేందర్ జన్మదిన సందర్భంగా చిట్యాల పట్టణ అధ్యక్షుడు కూరెళ్ళ శ్రీను అధ్యక్షతన చిట్యాల ప్రాథమిక ఆరోగ్య కేంద్రంలో రోగులకు పండ్ల పంపిణీ చేయడం జరిగింది. ఈ కార్యక్రమానికి ముఖ్యఅతిథిగా చేపూరి రవీందర్ పాల్గొని గతంలో ఈటల రాజేందర్ ఆరోగ్యశాఖ మంత్రిగా ఉండి కరోనా సమయంలో తెలంగాణ రాష్ట్ర ప్రజల ఆరోగ్యంపై తీవ్రమైన కృషిచేసిన వ్యక్తి అని, అదేవిధంగా తెలంగాణలో కేసీఆర్ అరాచక పాలనకు వ్యతిరేకంగా తీవ్ర కృషి చేస్తున్న వ్యక్తి, వారి వచ్చే జన్మదినం లోపల కేసీఆర్ ప్రభుత్వము పోవాలని, ఈటల రాజేందర్ నిండు నూరేళ్లు ఆయువు ఆరోగ్యంగా ఉండాలని కోరారు. ఈ కార్యక్రమంలో బిజిపి పట్టణ ప్రధాన కార్యదర్శి గంజి గోవర్ధన్, లీగల్ సెల్ జిల్లా నాయకులు గుండాల సరేష్, 100వ భూత్ అధ్యక్షుడు రావుల వెంకన్న, బిజిపి నాయకులు ,పల్లపు దుర్గ య్య, పల్లపు రాజశేఖర్, దండల రాజు లు పాల్గొన్నారు.

మళ్ళీ..... మండల పరిషత్ సర్వసభ్య సమావేశం వాయిదా

- హజూర్ కాని ప్రజాప్రతినిధులు
- కోరం లేక సమావేశం వాయిదా

హజూర్ నగర్,మార్చి20,మనంన్యూస్) మండల ప్రజా పరిషత్ కార్యాలయంలో సోమవారం జరిగిన మండల సర్వసభ్య సమావేశం మళ్ళీ వాయిదా పడింది. కోరం సభ్యుల సంఖ్య లేనందున సర్వసభ్య సమావేశం వాయిదా వేస్తున్నట్లు ఎంపీపీ గూడెపు శ్రీనివాస్, ఎంపీడీఏ శాంతకుమారి తెలిపారు. మండల పరిషత్ సర్వసభ్య సమావేశం మళ్ళీ... మళ్ళీ... వాయిదా పడడం పట్ల మండల ప్రజలు అసహనం వ్యక్తం చేస్తున్నారు. ప్రజా సమస్యలపై స్థానిక ప్రజాప్రతినిధులు, అన్ని శాఖల అధికారులతో చర్చించి సమస్యల పరిష్కారం దిశగా నిర్ణయాలు తీసుకోవాల్సి ఉండగా ఎంపీటీసీలు, సర్పంచ్లు సర్వసభ్య సమావేశానికి హజర్ కాకపోవడం వలన ప్రజా సమస్యలపై ప్రజాప్రతినిధులకు ఏ మాత్రం పట్టంపు లేదన్న విమర్శలు వినిపిస్తున్నాయి. మండల సర్వసభ్య సమావేశాలకు పూర్తిస్థాయిలో అన్ని శాఖల అధికారులు హజర్ కాకపోవడం, 7గురు ఎంపీటీసీలు ఉండి కేవలం ఇద్దరు మాత్రమే హజర్ కావడం, సర్పంచ్లు ఒక్కరు కూడా హజర్ కాకపోవడం పట్ల వీరికి ప్రజా సమస్యల పట్ల ఎంత నిర్లక్ష్యమో ఇట్టే అర్థమవుతుంది. అకాల వర్షంతో పంటలు నష్టపోయిన రైతులు, వేసవిలో నీటి ఎద్దడి ప్రాంతాలను గుర్తించి త్రాగునీటి సమస్యలను పరిష్కరించడం, ప్రభుత్వ



సంక్షేమ పథకాలు అర్జీలకు అందకపోవడం వంటి సమస్యలు సర్వసభ్య సమావేశంలో చర్చించాల్సి ఉండగా అవే పట్టంపు లేని ప్రజాప్రతినిధులు సర్వసభ్య సమావేశానికి హజర్ కాకపోవడం పై ప్రజలు చర్చించుకుంటున్నారు. ఇప్పటికైన ఉన్నతాధికారులు ఈ విషయం పై దృష్టి పెట్టి సర్వసభ్య సమావేశాలకు ప్రజాప్రతినిధులు, వివిధ శాఖల అధికారులందరూ హజరై ప్రజాసమస్యలపై చర్చించి వాటి పరిష్కారం దిశగా చర్యలు తీసుకోవాలని ప్రజలు కోరుతున్నారు.

తెలంగాణలో మళ్ళీ అధికారం బీఆర్ఎస్ దే
- ఈనెల 27నుండి ఆత్మీయ సమ్మేళనం
- ఎమ్మెల్యే శానంపూడి సైదిరెడ్డి



హజూర్ నగర్,మార్చి20(మనంన్యూస్) తెలంగాణ రాష్ట్రంలో మళ్ళీ అధికారంలోకి బీఆర్ఎస్ పార్టీ వస్తుందని కాంగ్రెస్, బీజేపీలను ప్రజలు నమ్మరని ఎమ్మెల్యే శానంపూడి సైదిరెడ్డి అన్నారు. పట్టణంలోని కొండిన్య ఫంక్షన్ హాల్ సోమవారం నియోజకవర్గ బీఆర్ఎస్ ముఖ్యనాయకులతో నిర్వహించిన ఆత్మీయ సమ్మేళనం కార్యక్రమంలో ఎమ్మెల్యే శానంపూడి సైదిరెడ్డి ముఖ్యఅతిథిగా పాల్గొన్నారు. ఈ సందర్భంగా ఆయన మాట్లాడుతూ.... బీఆర్ఎస్ ప్రభుత్వం చేపడుతున్న అభివృద్ధి సంక్షేమ పథకాలే మళ్ళీ బీఆర్ఎస్ను గెలిపిస్తాయని కాంగ్రెస్, బీజేపీ పార్టీలు ఎన్ని జిమ్మిక్కులు చేసిన వారిని ప్రజలు నమ్మే పరిస్థితుల్లో లేరన్నారు. ఈనెల 27 నుండి హజూర్ నగర్ నియోజకవర్గంలో చేపట్టనున్న ఆత్మీయ సమ్మేళనం యాత్ర ను విజయవంతం చేయాలని పిలుపునిచ్చారు. 27న గరిడేపల్లి, 28న హజూర్ నగర్, 31న నేరేడుచర్ల, ఏప్రిల్ 2న పెంచికల్లోన్నే గ్రామం, 3న మేళ్ళచెర్వు, 4న జూన్ పహాడ్, 7న కీతవారిగూడెం, 9న చింతలపాలెం, 16న వర్ధాపురం, 17న మరంపల్లి, 20న హజూర్ నగర్ లో ఆత్మీయ సమ్మేళనం పాదయాత్ర ఉంటుందని తెలిపారు. ఈ కార్యక్రమంలో పట్టణ బీఆర్ఎస్ అధ్యక్షులు చిట్యాల అమర్ నాథ్ రెడ్డి, మండల అధ్యక్షులు ముడేం గోపీరెడ్డి, ఎంపీటీసీలు, జెడ్పీటీసీలు, సర్పంచ్లు, పీఏసీఎస్ చైర్మన్లు, కౌన్సిలర్లు, వార్డు మేంబర్లు, ముఖ్యనాయకులు పాల్గొన్నారు.

ప్రజావాణి ధరఖాస్తులను వెంటనే పరిష్కరించాలి:
అధనపు కలెక్టర్

సూర్యాపేట మార్చి 20 (మనం ప్రతినిధి): ప్రజావాణిలో వచ్చిన ప్రతి ధరఖాస్తును వెంటనే పరిష్కరించాలని అధనపు కలెక్టర్ హేమంత్ కేశవ్ అధికారులను ఆదేశించారు. సోమవారం కలెక్టరేట్ ప్రజావాణి కార్యక్రమంలో ధరఖాస్తు దారుల నుండి ఆర్జీలను స్వీకరించారు. ఈ సందర్భంగా మాట్లాడుతూ.... దూర ప్రాంతాల నుండి ఇక్కడికి ఆర్జీదారులు వస్తున్నారని వారి నుండి స్వీకరించిన ధరఖాస్తులను త్వరితగతిన పరిష్కరించేవిధంగా చర్యలను సంబంధిత అధికారులకు సూచించారు. ప్రజావాణి కార్యక్రమంలో తహసిల్దార్ 12, ఆర్డీ 4, టిఎస్ ట్రాన్స్ కో 1, టీడబ్ల్యూ 4, డీఈఓ 1, డీటీడీఓ 1, డీఆర్ ఓ 1, డిఆర్ డీఎ 4, జనరల్ అనుపత్రులపై 5 ధరఖాస్తులు వచ్చినట్లు పేర్కొన్నారు. మొత్తం 33 ధరఖాస్తులు రాగా అందులో ఎక్కువ భాగం రెవెన్యూకు సంబంధించిందిగా తెలిపారు. ఈ కార్యక్రమంలో జడ్పీ సీఈఓ సురేష్, డీఆర్ ఓ రాజేంద్రకూమార్, ఎఓ శ్రీదేవి, వివిధ శాఖల అధికారులు పాల్గొన్నారు

యంగ్ బ్రిగ్డ్ సేవాదళ్ అధ్యక్షుడుగా సరేష్ గాడ్

తంగుతుర్తి,మార్చి 20(మనం న్యూస్): టిపిసిసి అధ్యక్షుడు రేవంత్ రెడ్డి ఆదేశాలనుసారం సోమవారం గాంధీ భవన్ లో జరిగిన ముఖ్య కార్యకర్తల సమావేశంలో యంగ్ బ్రిగ్డ్ సేవాదళ్ రాష్ట్ర అధ్యక్షుడు తాళ్ల శ్రవణ్ కూమార్ ఆధ్వర్యంలో మండల యంగ్ బ్రిగ్డ్ సేవాదళ్ అధ్యక్షుడుగా కొరుకొప్పల సరేష్ గాడ్ ను నియమిస్తున్నట్లు తెలిపారు. ఈ మేరకు రాష్ట్ర అధ్యక్షుడు చేతులమీదుగా నియమక పత్రం అందుకున్నారు. ఈ సందర్భంగా మాట్లాడుతూ.... తన ఎన్నికకు సహకరించిన నాయకులకు కృతజ్ఞతలు తెలుపుతు పార్టీ బోపేతానికి మరింత కృషి చేస్తానని అన్నారు. ఈ కార్యక్రమంలో కాసాల నాగిరెడ్డి, గణేష్ తదితరులు పాల్గొన్నారు.

మంత్రి కేటిఆర్ ను బర్తరఫ్ చేయాలి

తుంగతుర్తి, మార్చి 20(మనం న్యూస్) టిఎన్పిఎస్ పేపర్ లికేజీ పై బాధ్యత వహిస్తూ రాష్ట్ర ఐటీ మంత్రి కేటిఆర్ వెంటనే తన పదవికి రాజీనామ చేయాలని కోరుతూ సోమవారం మండల కేంద్రంలో భాజాపా నాయకులు, కార్యకర్తల ఆధ్వర్యంలో ధర్నా నిర్వహించారు. ఈ సందర్భంగా ఆ పార్టీ జిల్లా ప్రధాన కార్యదర్శి మల్లేపాక సాయిబాబా మాట్లాడుతూ.... తెలంగాణలో నిరుద్యోగుల పట్ల బీఆర్ఎస్ పార్టీ యమపాశంల మారందని ఆవేదన వ్యక్తం చేశారు. రాష్ట్రంలో ఒక పక్క లిక్కర్ స్కాం, మరోపక్క పరీక్ష పత్రాల లికేజీ జరగటంతో యువత ఆందోళనలో ఉన్నారని అన్నారు. రాష్ట్ర వ్యాప్తంగా పార్టీ పిలుపు మేరకు ధర్నా నిర్వహిస్తున్నట్లు తెలిపారు. ఈ కార్యక్రమంలో ఆ పార్టీ నాయకులు పూలమ్మ, మహేందర్, నరేష్, యాదగిరి, సోమన్న, రమేష్, వెంకన్న, సందీప్ తదితరులు



పాల్గొన్నారు.

బుద్ధ వనంలో బయల్పడిన పాత రాతియుగపు ఆనవాళ్లు

- డాక్టర్ ఈమని శివనాగిరెడ్డి

నాగార్జునసాగర్, మార్చి 20 (మనం న్యూస్) : బుద్ధవనం బౌద్ధ పర్యాటక వారసత్వ థీమ్ పార్కులో పాత రాతియుగపు ఆనవాళ్లు బయల్పడినవి. బుద్ధవనం ప్రత్యేక అధికారి మల్లేపల్లి లక్ష్మయ్య నేతృత్వంలో కృష్ణ తీరం వెంట సైకిలింగ్,వాకింగ్ ట్రాక్లను ఏర్పాటు చేయడానికి సర్వే నిర్వహిస్తుండగా పురావస్తు పరిశోధకుడు బుద్ధవనం బౌద్ధ విషయ నిపుణుడు డాక్టర్ ఈమని శివనాగిరెడ్డి గుర్తించారు.దొర్లిన బింగి రాయిని పాత రాతి యుగపు ఆదిమానవుడు ఆ రాయికి పెచ్చులు తీసి పనిముట్లుగా తయారు చేసాడని శివ నాగిరెడ్డి చెప్పారు.పాత రాతియుగంలో పనిముట్లు తయారీలో నైపుణ్యాన్ని సంతరించుకున్న దశ క్రీస్తుపూర్వం 2.6 -1.6 మిలియన్ సంవత్సరాలకు చెందిన ఇలాంటి పనిముట్లను అచూలియన్ తరగతి కి చెందినవిగా వీటిని పురావస్తు శాస్త్రవేత్తలు పేర అంటారని ఆయన అన్నారు గతంలో కొత్త రాతియుగపుఆనవాళ్ళు గుర్తించిన బుద్ధవనం లో పాత రాతియుగపు పనిముట్లు బయల్పడటం తో బుద్ధ వనం చారిత్రక ప్రాధ్యానత



సంతరించుకున్నదని తెలిపారు. ఈ కార్యక్రమంలో అరుణ్ బౌద్ధ భిక్షువు అధికారులు సుడాన్ రెడ్డి, శ్యాంసుందర్ పాల్గొన్నారు.

యువగళం పాదయాత్రతో టీడీపీకి పూర్వవైభవం

- యువగళం యాత్రలో పాల్గొన్న టీడీపీ నాయకులు

హజూర్ నగర్, మార్చి20 (మనంన్యూస్): ఆంధ్రప్రదేశ్ రాష్ట్రంలో టీడీపీ జాతీయ ప్రధాన కార్యదర్శి నారా లోకేష్ చేపడుతున్న యువగళం పాదయాత్ర ద్వారా ఆంధ్ర- తెలంగాణ రాష్ట్రాల్లో తెలుగుదేశం పార్టీకి పూర్వ వైభవం వస్తుందని హజూర్ నగర్ పట్టణ టీడీపీ అధ్యక్షులు షేక్. అలీ అన్నారు. సోమవారం ఏపీలో అనంతపూర్ జిల్లా ఖదిరి నియోజకవర్గంలో జరుతున్న యువగళం యాత్రలో హజూర్ నగర్ నియోజకవర్గ ముఖ్యటీడీపీ

నాయకులు అలీ ఆద్యర్యంలో పాల్గొని మద్దతు తెలిపారు. ఈ సందర్భంగా వారు మాట్లాడుతూ.... లోకేష్ చేపడుతున్న యువగళం యాత్ర వలనే ఏపీలో జరిగిన ఎంఎల్సీ ఎన్నికల్లో 4టీడీపీ దక్కాయన్నారు. ఏపీలో తెలంగాణలో 2024లో అధికారంలోకి వచ్చేది తెలుగుదేశం పార్టీ అన్నారు. ఈ కార్యక్రమంలో టీడీపీ నాయకులు, కార్యకర్తలు పాల్గొన్నారు.



ప్రశ్నాపత్రాల లీకేజ్ కారకులను కఠినంగా శిక్షించాలి

- ఆర్డినో కార్యాలయం ముందు బీజేపీ నిరసన

హజూర్ నగర్, మార్చి 20 (మనం న్యూస్):

ప్రశ్నాపత్రాల లీకేజీ పై హైకోర్టు సిట్టింగ్ జడ్జిత్ విచార చేపట్టి కారకులైన వారిని కఠినంగా శిక్షించాలని కోరుతూ సోమవారం బీజేపీ ఆధ్వర్యంలో నిరసన కార్యక్రమం చేపట్టి ఆర్డినో వెంకటరెడ్డికి వినతిపత్రం అందజేశారు. ఈ సందర్భంగా బీజేపీ నియోజకవర్గ అసెంబ్లీ కన్వీనర్ వేముల శేఖర్ రెడ్డి మాట్లాడుతూ.... ప్రశ్నాపత్రాల లీకే కారణంగా రద్దు అయిన పరిక్షల వలన నష్టపోయిన నిరుద్యోగులకు ఒక్కొక్కరికి రూ. లక్ష రూపాయల నష్టపరిహారం అందించాలని, మంత్రి కేటీఆర్ ను మంత్రి పదవి నుండి భర్తరఫ్ చేయాలని డిమాండ్ చేశారు. బీఆర్ఎస్ పార్టీ అధికారంలోకి వచ్చిన నాటి నుండి నేటి వరకు ప్రభుత్వ ఉద్యోగాల భర్తీ కోసం నిర్వహించిన పరిక్షల్లో ఎన్ని అక్రమాలు

జరిగాయో సీబీఐ విచారణ చేయించాలని కోరారు. ఈ కార్యక్రమంలో బీజేపీ నాయకులు ముసుకుల చంద్రారెడ్డి, కుందూరు కోటిరెడ్డి, యల్లయ్య, దేనుమకొండ రామరాజు, గుండా గోపి, మందా వెంకటేశ్వర్లు, ఉమమహేశ్వర్ రావు, సోమయ్య, గోపాల్, బాలునాయక్ తదితరులు పాల్గొన్నారు.



ఉగాది పురస్కార అవార్డు అందుకున్న ఉపాధ్యాయుడు

తిరుమలగిరి మార్చి 20 (మనం న్యూస్):

మండల పరిధిలోని వెలిశాల గ్రామ ప్రాథమిక పాఠశాల ఉపాధ్యాయుడు చల్లగుంట్ల సోమయ్యకు ఉగాది పురస్కార అవార్డు దక్కింది. శృజన ఆర్ట్ క్రియేషన్, కల్చరల్, సోషియల్ ఆర్గనైజేషన్ ఆధ్వర్యంలో 2023 పురస్కారాన్ని ఆదివారం హైదరాబాద్ లోని తెలంగాణ స్టేట్ ఇరిగేషన్ డెవలప్ చైర్మన్ డాక్టర్ వేణుగోపాల చారి, మాజీ స్పీకర్ మధుసుధన్వారిల చేతుల మీదుగా అవార్డును అందుకోవడం జరిగింది. ఈ సందర్భంగా సోమయ్య మాట్లాడుతూ.... విద్య బోధనతో పాటు పేద పిల్లలకు సమాజ సేవలు, బడిఈడు పిల్లలను బడిలో చేర్పించడం నిరుపేద పిల్లలకు సహకారం అందించినందుకుగాను గుర్తుగా అవార్డును ప్రకటించారని, అవార్డు అందుకోవడం తనకు మరింత బాధ్యతను పెంచినదని



పేర్కొన్నారు.

పంట నష్టాన్ని పరిశీలిస్తున్న ఎఈఓ

తిరుమలగిరి మార్చి 20 (మనం న్యూస్):

మండల పరిధిలోని తాటిపాముల గ్రామంలో ఈదురు గాలులు, వడగండ్ల వానకు దెబ్బతిన్న పరి పంట పోలాలను వ్యవసాయ విస్తరణ అధికారి(ఎఈఓ) వెంకట్ రెడ్డి రైతులతో కలిసి సోమవారం పంట నష్టాన్ని పరిశీలించారు. ఈ సందర్భంగా మాట్లాడుతూ.... వడగండ్ల వాన, ఈదురు గాలులకు దెబ్బతిన్న పరిపంట వివరాలను సేకరించి నివేదికను జిల్లా అధికారులకు పంపిస్తామని తెలిపారు. పరిశీలించిన వారిలో రైతు సమన్వయ సమితి కో ఆర్డినేటర్ రాయల ఉపేందర్, ఎర్ర శ్రీనివాస్, వేముల రాముల, ఐలయ్య, కోమరయ్య, తదితరులు పాల్గొన్నారు.



, చిలకయ్య మృతికి పలువురు సంతాపం

పెన్ పహడ్ మార్చి 20 (మనం న్యూస్):

మండల పరిధిలోని మహ్మదపూర్ గ్రామ సర్పంచ్ కొండేటి సుధాకర్ జినిల మామ చిలకయ్య అనారోగ్యంతో బాధపడుతూ సోమవారం మృతి చెందారు. మృతదేహాన్ని రాష్ట్ర ఉన్నత విద్య మండలి మాజీ సభ్యులు ఒట్టెందు నర్సింహారెడ్డి, ఎంపిపి నెమ్మూది బిక్షం భౌతికకాయానికి పూలమాలవేసి నివాళులు ఆర్పించారు. సంతాపం తెలిపిన వారిలో పార్టీ మండల అధ్యక్షుడు దొంగి యుగేందర్, నాయకులు జూనీకరామిరెడ్డి, సీతారామిరెడ్డి, అంజయ్య, శ్రీనివాస్ రెడ్డి, నాగార్జున, వెంకటేశ్వర్లు, నారాయణరెడ్డి, విజయ్, రవియాదవ్ తదితరులు పాల్గొన్నారు.



నిస్వార్థ కార్మిక నాయకుడు కామ్రేడ్ తిరందాస్ గోపి

--సిఐటియు జిల్లా ఉపాధ్యక్షులు కూరెళ్ళ రాములు



మోత్వూరు, మార్చి 20 (మనం న్యూస్) :

తిరందాస్ గోపి ఆరవ వర్ధంతి సందర్భంగా సోమవారం మోత్వూరు మున్సిపల్ కేంద్రంలో కేంద్రంలో సి ఐ టి యు జిల్లా ఉపాధ్యక్షులు కూరెళ్ళ రాములు, తిరందాస్ గోపి. చిత్రపటానికి పూలమాలలు వేసి నివాళులర్పించారు ఈ సందర్భంగా అయిన మాట్లాడుతూ గోపి నిస్వార్థ, నిజాయితీ గల కార్మిక ఉద్యమ నాయకుడిని కొనియాడారు. అయినను స్ఫూర్తిగా తీసుకొని కార్మికులంతా ఐక్యమత్యంతో ఉద్యమాల ద్వారా తమ హక్కులను సాధించుకోవాలని కోరారు. ఈ కార్యక్రమంలో సి.ఐ.టి.యు జిల్లా కమిటీ సభ్యులు కూరెళ్ళ నరసింహ, మండల కన్వీనర్ సామా శ్రీనివాస్ రెడ్డి, భవన నిర్మాణ కార్మిక సంఘం పట్టణ ఉపాధ్యక్షులు కందుకూరి నరసింహ, సహాయ కార్యదర్శి చామకూర వెంకటేశం, కర్నాటి రవి భీమవరం శ్రీను, దాసరి నరసింహ, కుంచల వెంకటేష్ తదితరులు పాల్గొన్నారు.

పంట నష్టపోయిన రైతులను ఆదుకోవాలి



గరిడేపల్లి, మార్చి 20 (మనం న్యూస్): అకాల వర్షంతో పంట నష్టపోయిన రైతులను ప్రభుత్వం ఆదుకోవాలని సీపీఐ మండల కార్యదర్శి పోకల వెంకటేశ్వర్లు అన్నారు. సోమవారం మండల కేంద్రంలో గత 3 రోజులుగా కురిసిన అకాల వర్షం వలన నెలమట్టమైన పంటలను సీపీఐ ఆధ్వర్యంలో పరిశీలించారు. ఏకరానికి రూ. 20వేల నష్టపరిహారం అందించాలని కోరారు. ఈ కార్యక్రమంలో సీపీఐ నాయకులు అప్పయ్య, తిరపయ్య, పుల్లయ్య, కాశయ్య తదితరులు పాల్గొన్నారు.

సృష్టికి ప్రతి సృష్టి అవయవదానం

సూర్యాపేట టౌన్,

మార్చి 20 (మనం న్యూస్):

సృష్టికి ప్రతి సృష్టి అవయవదానమని, ప్రతి ఒక్కరు అవయవదానం చేయాలని స్పందన సేవా సంస్థ కార్యకర్త గుండ వెంకటప్పయ్య అన్నారు. సోమవారం పిప్పళ్ళ ఉమ్మడి సర్పంచ్ గారి అవయవదానం చేసేందుకు వచ్చినందుకు కృతజ్ఞతలు తో లియ్ జో శారం. అవయవదానం చేయదలచిన వారు 9848159108, 834138 8431 చరవాణిలను సంప్రదించాలని కోరారు.

